



મનુષ્યગતિ સર્વથી વિવેકશીલ છે. દેવગતિ સર્વોત્કૃષ્ટ છતાં તેની ઉત્કૃષ્ટતા અમુક અંશે જ છે, જ્યારે મનુષ્યગતિની ઉત્કૃષ્ટતા (મોક્ષ જ્ઞાની યોગ્યતાને લઈને) સર્વ અંશે છે; પરંતુ મનુષ્યગતિમાં પૂર્ણ વિકાસ તો સદ્વર્તનની પૂર્ણતા હોય તો જ તે ઉચ્ચમાં ઉચ્ચ કાદીને સ્પર્શવા સમર્થવાન થાય છે. સદ્વર્તનની પૂર્ણતા અને મનુષ્યગતિનો પૂર્ણ વિકાસ ધર્મ-આરાધનથી જ થઈ શકે છે કે જેનાથી સ્વર્ગાદિક સમૃદ્ધિની તથા મોક્ષની પ્રાપ્તિ થાય છે તેથી જ તેનું નામ જ ધર્મ કહેવાય છે.

પૂર્વકાળમાં જૈનધર્મમાં પ્રતિભાવંત અનેક નરરત્ન મહાપુરુષો થયા છે. આચીનકાળના તે મહાપુરુષોએ જૈનસાહિત્યની સરિતાના વિપુલ પ્રવાહને વિશાળરીતે વહેવંતરવેલો છે. તેઓથી અવસરત અને ધર્મ પ્રસારવા માટે ઉત્સાહી હતા, તેટલું જ નહિ પરંતુ જૈનપ્રજના ઉપકાર માટે અનેક મથો લખ્યા છે. મનુષ્યોને ઉપરોક્ત જણાવ્યા પ્રમાણે સ્વર્ગાદિક કે મોક્ષની સિદ્ધિ કેવા પ્રકારનો ધર્મ પરીક્ષા કરીને આદરવાથી થાય તે જ આ અંચમાં અંચકાર મહારાજે બતાવેલ છે.

મનુષ્ય-પોતાના વ્યવહારમાં ભોગવટાની દરેક ચીજ પરીક્ષા કરીને લે છે-તો ધર્મ જો ખરેખર આત્માનું જીવન છે તેની પણ અનેક રીતે પરીક્ષા કરીને તે ગ્રહણ કરવો જોઈએ, કે જેથી સ્વર્ગાદિક કે મોક્ષપ્રાપ્તિ થઈ શકે. એટલા માટે જ જનસમાજના ઉપકાર અર્થે તેવો ઉત્તમ અને ઉચ્ચકાદીનો ધર્મ પ્રાપ્ત કરવા આ અંચનું આપેલ “ ધર્મ પરીક્ષા ” નામ સાર્યક છે; તેમાં અનેકરીતે દર્શાવેલ, કયાઓ, ગુણો વગેરે જણાવી

તે વડે પરીક્ષા કરી સનાનન જ્ઞેન ધર્મ (જિનેશ્વરનો) સમ્યક્ધર્મ
ઝોકજી સ્વીકાર્યા છે ઝોમ સિદ્ધ કરેલ છે.

સામાન્યરીતે કહેવામાં આવે છે કે દુર્ગતિમાં પડતા પ્રાણીઓને
ધારી રાખી શુભરચાનમાં મૂકે તેનું નામ ધર્મ-સત્ય ધર્મ કહેવાય છે. તે
સામાન્ય અને વિશેષ તેવા બે પ્રકારે છે. શુભ પરિણામના કારણબૂત,
કુલોચિત, આ ભવ પરભવને અનુકૂળ, પરને તથા પોતાને હિતકર અને
સ્ત્રિક્રિયાની પ્રાપ્તિરૂપ સામાન્યધર્મ છે તથા સમકિત છે મૂળકારણું જેનું
તે પ્રથમ મુનિને યોગ્ય, બીજો શુદ્ધસ્થિતિ યોગ્ય છે.

આ અંશમાં નવપરિચ્છેદમાં આઠ શુભોપાધી પરીક્ષા બતાવી કથાઓ
સહિત વિવરણ કરેલ છે.

(૧) પ્રથમ પરિચ્છેદમાં સામાન્ય ધર્મનું સ્વરૂપ બતાવતાં ધર્મની
વ્યાખ્યા, બે પ્રકારના ધર્મનું સ્વરૂપ, ઉપચારથી ધર્મ કેને કહેવો ? તે
સાથે ધર્મના અનુષ્ઠાનો બતાવી સામાન્ય ધર્મ ઉપર પુરૂષવ્યંદની કથા
આપવામાં આવેલ છે. આ કથામાં વિશેષ ધર્મની પ્રાપ્તિરૂપ દયા, દાન,
અને સમતાવડે મનોહર, સર્વજના માર્ગમાં રહેલી ક્રિયા વગેરેને સરળ
રીતે બતાવવામાં આવેલ છે. ઉપરાંત પુરૂષવ્યંદે પ્રથમ સામાન્ય ધર્મમાં
પ્રવેશ કરી છેવટે ઉત્કૃષ્ટ ધર્મ માર્ગગ્રહણ કરી કેમ મોક્ષપ્રાપ્તિ કરી
તે અનેક બોધપાઠો આપી સમજાવેલ છે અને સાથે વિશેષ ધર્મનું
સ્વરૂપ મનોહરરીતે જણાવી તે ઉપર વિદ્યાપતિની કથા આપી ધર્મનું
બે પ્રકારનું સ્વરૂપ દરેક પ્રાણીને અવશ્ય જાણવા તથા આદરવા લાયક
છે ઝોમ સિદ્ધ કરેલ છે.

(૨) દ્રવ્ય, ક્ષેત્ર, કાંઈ અને ભાવને જાણનાર ગીતાર્ય પુરૂષ પાસે, સુવ-
ર્ણની જેમ પરીચ્છેદ કરી શુદ્ધ સમ્યક્ ધર્મ ગ્રહણ કરવા વિષે વિવેચનરૂપ
પ્રથમ ગુણુ... ના પરિચ્છેદમાં આપવામાં આવેલ છે. શાસ્ત્રમાં
જણાવ્યા પરીક્ષા આઠ પ્રકારે બતાવી તેવી રીતે
ધર્મની કારે બતાવી તે ઉપર વાક્યપતિની કથા

આપવામાં આવેલ છે. તેમાં જણાવેલ રીતે પરીક્ષા કરીને આદરેલ ધર્મ મનુષ્યોની મહા મોહરૂપી વિપત્તી પીડાને દરણુ કરનાર, મિથ્યાત્વરૂપી વિપત્તી નાશ કરી શ્રી વાક્યપતિરાજાની જોમ અનુક્રમે સર્વ પ્રકારના સુખવડે ઉત્તમ હવને છેવટે વરસાવનાર થાય છે

(૩) બીજો ગુણુ એટ જ્ઞાન અને ક્રિયારૂપ આ જિનધર્મ સુવર્ણથી બનાવેલ રસાયણરૂપ હોવાથી, તેના સેવનથી કર્મરૂપી રોગનું દરણુ કરી મોક્ષ કેમ આપે છે ? તે આ ગ્રંથના ત્રીજા પરિચ્છેદમાં આપવામાં આવેલ છે અને તે ધર્મરૂપી રસાયણ કેમ કહેવાય છે, અને તેનું સેવન કરવાથી આરોગ્યદ્વિજનો ક્રમભય વ્યાધિનો નાશ કેમ થયો તે કથા આ પરિચ્છેદમાં આપવામાં આવેલ છે.

(૪) ધર્મની પરીક્ષા માટે ચોથા પરિચ્છેદમાં ત્રીજો ગુણુ દયાદિ-રૂપ ધર્મ કહેલ છે, કે જેનું સેવન કરવામાં આવે તો તે સર્વ આપત્તિને દૂર કરી મંગળકારક થાય છે. આ પ્રકરણમાં તેનું સ્વરૂપ બતાવતા તે નિઃશયપૂર્વક કરેલા ધર્મથી શ્રી વિજયરાજ ભવતાપ રહિત થઈ છેવટે મંગળની શ્રેણીને પામી, શ્રી શાંતિનાથ જિનેશ્વરના ગણધર થઈ કેવળજ્ઞાન પામી મોક્ષ કેવી રીતે વળાં તેનું ગસિક ચરિત્ર આ પરિચ્છેદમાં આપેલ છે.

(૫) વિનય-પ્રધાન ધર્મ જે દેવગુરુને વંદનાદિક કરવારૂપ, ધર્મપરીક્ષાનો ચોથો ગુણુ પાંચમા પરિચ્છેદમાં સમ્યક્જ્ઞાન અને ક્રિયારૂપ ધર્મ મહણુ કરવા માટે કહેલ છે. આ વિનયધર્મનું સ્વરૂપ સૂદ્ધ રીતે આપી તે ઉપર ધનમિત્રનું ચરિત્ર આપવામાં આવેલ છે; ચરિત્રમાં કસ, તાપ છેદ અને તાડન એ ચાર પ્રકારે સુવર્ણની જોમ પરીક્ષા થાય છે, તેમ ધર્મની શુભ, શીલ, તપ અને દયા આ ચાર ગુણે પરીક્ષા કરી થકાય છે, વગેરેનું મનન કરવા યોગ્ય સુદર વિવેચન કરી ધનમિત્ર તે ભવમાં સ્વર્ગે ગયો અને પછી તેજ ધર્મના આરાધનથી પ્રાપ્ત ભવમાં મોક્ષ-સદ્ધર્મી પ્રાપ્ત કરશે તે હકીકત આ પ્રકરણમાં બતાવેલ છે.

(૬) નિરંતર વિધિપૂર્વક આવશ્યકાદિકરૂપ ધર્મ કર્યો હોય તો તે જાતિ સુવર્ણની જેમ અનુકુળ ગતિવાળો થાય છે. પરીક્ષા કરી ધર્મ ગ્રહણ કરવા માટેનું આ પાંચમા ગુણનું વર્ણન અંચકાર મંદોપરૂપ હવે બતાવે છે. સમ્યગ્જ્ઞાન, દર્શનપૂર્વક, અતિચારરહિત, વિધિવડે વિશુદ્ધ છ આવશ્યકાદિ ક્રિયારૂપ ધર્મનું ગ્રહણ વિપત્તિનું નિવારણ કરી સંપત્તિને પ્રાપ્ત કરી ઉચ્ચ ગતિને સહાયબૂત થાય છે, આ ગુણનું વિવેચન આકર્ષક રીતે આપી તેના ઉપર મિત્રાનંદ મંત્રીની કથા કે જેમાં ચરિત્ર સાથે અનેક જાણવા લાયક અન્ય હકીકતો અને મિત્રાનંદ મંત્રી આ ગુણથી શિવમંદિરમાં કેમ પહોંચ્યાં તે જણાવી આ છઠ્ઠો પરિચ્છેદ પૂર્ણ કરવામાં આવેલ છે.

(૭) સાતમા પ્રકરણમાં ગુરૂત્વ નામનો છઠ્ઠો ગુણ કે જે સકલપુરુષાર્થોને સાધનાર, અતિ ઉન્નતિનું કારણ, ત્રણ પ્રકારે શુદ્ધ, અને જિનપૂજા, શીલ, તપ વગેરે સ્વરૂપવાળો ધર્મ તે સુવર્ણની જેમ હોય તેનું વિવરણ કરવામાં આવેલ છે. પ્રથમ ધર્મના ચાર પ્રકારો દાન, શિયળ, તપ અને ભાવ તે દરેક પુરુષાર્થને કેમ સાધનાર છે, તે સાથે સુવર્ણ અને ચણાડીનો સંવાદ આપી, છેવટે જિનેશ્વરની શાસ્ત્રમાં પાંચ પ્રકારે બતાવેલી ભક્તિ કે જે ભક્તિ એકજ પૂજા તેમાં બતાવ્યા પ્રમાણે કરવાથી જિનદત્ત શ્રેષ્ઠીના પુત્ર જિનચંદ્ર અનુક્રમે સુક્તિમાર્ગને પામ્યા તેનું ચમત્કારિક વર્ણન આમાં આપેલ છે, ત્યાર બાદ બે પ્રકારની પૂજા જેમાં દ્રવ્યપૂજા ગૃહસ્થે અવશ્ય કરવી અને તે કેમ ગૃહસ્થોને આલંબન રૂપ થાય તેનું; તેમજ ભાવપૂજા-જેને ચૈત્યવંદન કહેવામાં આવે છે તે માત્ર ત્યાગી પુરોહોને માટે જણાવી તે બન્ને પ્રકારની પૂજાનું સાદું, સરલ, આલ્હાદજનક વર્ણન આપવા સાથે છેવટે જે પ્રાણી મન. વચન અને કાયા એ ત્રણેની શુદ્ધિપૂર્વક સર્વજે કહેલ તે શુદ્ધ ધર્મનું સેવન કરે છે, તે પ્રાણી શ્રીપાળની જેમ મોટી પદવી પામે છે. શ્રીપાલ કેવા ભાવપૂર્વક ત્રિપરણ યોગથી શુદ્ધ ધર્મનું આરાધન કરી આરમા દેવલોકમાં ગયો અને ત્યાંથી મહાન મોક્ષ-સંપદ પામ્યો તેનું વિસ્તારપૂર્વક જ્ઞાન આ સાતમા પરિચ્છેદમાં બતાવેલ છે.

(૮) હવે સાતમા ગુણ દાન અને ઉપકારરૂપ ધર્મનું સ્વરૂપ આપણા પરિચ્છેદમાં જણાવેલ છે.

ઉપકારરૂપધર્મ બ્યવહાર અને નિશ્ચય, શુદ્ધ અને અશુદ્ધ એ બે પ્રકારે ગીતાર્થ પુરોષોએ કહેલો છે તેનું સ્વરૂપ જણાવતાં, પ્રથમ દાન-ધર્મના છ અધિદાન, છ અંગો, છ ફળો, તેમજ જ્ઞાનદાન, અભયદાન, સુપાત્રદાન, અને પીઠા પામેલા જીવના પ્રાણદાન એ ચાર દાનો જે કે સર્વ ધર્મનું અદિતીય જીવનરૂપ જણાવી, દાનના બીજી રીતે ઉત્તમ, મધ્યમ અને અધમ એવા ત્રણ ભેદો છે તે વગેરેનું વિસ્તારપૂર્વક વર્ણન, નહિં જાણેલું, નહિં સાંભળેલું, અને અવસ્થા આદરવા લાયક સ્વરૂપ આપી સુપાત્રદાનધર્મ ઉપર શ્રી શાલિવાહન રાજાની કથા તથા પરાપકાર ધર્મનું આરાધન કરવાથી અભયકર ચક્રવર્તી કેવી રીતે શિવસુંદરીને વધાં તેનું બોધદાયક ચરિત્ર આપી છેવટે સાતમા ગ્રંથનું વિવરણ પૂર્ણ કરેલ છે.

છઠ્ઠા નવમા પરિચ્છેદમાં વિધિથી કહેલો વ્રતપાલનાદિક ધર્મ જે સમ્યક્જ્ઞાન અને સમ્યક્ક્રિયાવડે બે પ્રકારનો જિનેન્દ્રોએ કહેલ છે, તેનું સ્વરૂપ આપેલ છે. ક્રિયાની જરૂરીયાત, તેનું મહાત્મ્ય જણાવવા સાથે “અવિધિ વડે ક્રિયા કરવી તેના કરતાં ન કરવી તેનું કહેનાર ઉત્સુત્ર બોલનાર છે” એમ શાસ્ત્રાધારે આ પ્રકરણ સિદ્ધ કરેલ છે જે અવસ્થા જાણવાયોગ્ય છે. ત્યારબાદ છ આવશ્યકની દ્રુતમાં સમજ આપી તેના ઉપર શ્રીમતી અને સોભાની કથા, અંતર્મત અંગીકાર કરેલ વ્રતને પાળવામાં મેરુ સમાન અચલ તેવા દત્ત નામના શ્રેષ્ઠીની કથા, અહિંસાના વ્રતના પાલન ઉપર બંધુમતીની કથા, અસત્ય વચન બોલવાથી શુભકર નામના શ્રેષ્ઠી ત્યાંના રાજાની આજ્ઞા ભંગથી જે દુઃખ પામ્યો તે શ્રેષ્ઠીની કથા, અદાતાદાન સેવાથી એક નિરાધાર પુરૂષ કેવી વીરજના પામ્યો તે કથા, પતિનો ધાત કરનાર એક દુષ્ટા સ્ત્રીની છેવટે કથા આપીને તે તે વિષયો ઉપદેશક રીતે સમજાવ્યા છે. છેવટે શ્રીમતીને તેઓના ગુણોજીએ બતાવેલ નવતત્ત્વનું ચિત્ર

સ્વરૂપ અને છેવટે સોમા સહિત શ્રીમંતીએ જીનમૈત્રી કરાવી, આવક ધર્મનું આધન કરી, બન્ને સ્વર્ગે ગઇ અને ત્યાંથી મનુષ્યભવ પામી અને સિદ્ધિનું મુખ પામશે જાતાવી આ પરિચ્છેદ અને ગ્રંથ સમાપ્ત કરવામાં આવે છે.

સર્વ હોવાને મુખકારક, દુર્ગતિમાં ઉપાજન કરેલા કર્મમલનાં સમુદાને શોધનાર, સુવર્ણની જેમ અત્યંત નિર્મલ એવા આ સનાતન-સત્ય જિનેશ્વરનો ધર્મ આ ગ્રંથમાં જણાવેલ આઠ ગુણે પરીક્ષા કરી દરેક મનુષ્યે ગ્રહણ કરેલા કે જે ભગવંતોએ જ કહેલ છે તેનું સ્વરૂપ ઉપર પ્રમાણે આ ગ્રંથમાં આપવામાં આવેલ છે.

આ ગ્રંથમાં આપવામાં આવેલ આઠ ગુણોને પરીક્ષા કરી આરાધેલ ધર્મ આત્માના દ્રવ્ય ભાવ રોગને દૂર કરવામાં રસાયનરૂપ, જાત્યર્થત સુવર્ણની જેમ કર્મરોગને દૂર કરી આત્માને અત્યંત નિર્મલ કરનાર હોવાથી તેના ધારણ કરનારને યાવજીવિત સદાચાર, સતીતિ અને સદ્ધર્મનો પરમ ઉપાસક બનાવી પરમ પદ (મોક્ષ)નો અધિકારી કરે છે.

આ ગ્રંથ સર્વે મનુષ્યોને અતિ ઉપયોગી છે અને તેની યોજના એવી ઉત્તમ પદ્ધતિથી કરવામાં આવી છે, કે મનનપૂર્વકે વાંચવાંથી મનુષ્ય સ્વકર્તવ્યના મધ્યાર્થ સ્વરૂપને જાણી, પોતાને ધર્મરૂપી કદપટ્ટણી શિતલ છાયાથી આગ્રિત કરી, અનુપમ આનંદનો સંપાદક બને છે. હુંકમાં જણાવવાનું કે આ સંસારમાં પરમશ્રેય માર્ગે હોવી મોક્ષ પર્વત સાધન પ્રાપ્ત કરવાની શુભ ભાવનાવાળા મનુષ્યે શ્રીમાત્ર શ્રી જિનમંડનગણિની પ્રતિજ્ઞાનો આ પ્રસાદ નિરંતર પ્રાપ્ત કરવા યોગ્ય છે.

આ ગ્રંથના કર્તા વિક્રમ સંવત પંદરમા સૈકામાં વિદ્યમાન હતા. તેઓશ્રી તપાગચ્છરૂપી કમળને વિકાસ કરનાર શ્રી જગન્ન્યાદ્રસુરિના પરિવારમાં પચ્ચેલા છે. તેઓ જીન ધર્મમાં પ્રખ્યાત મયેલા શ્રી સોમ-સુંદરસુરિના શિષ્ય હતા. મહાત્મા સોમસુંદરસુરિ ભારત વંશમાં એક સારા વિદ્વાન અને લેખક ગણાતા હતા. આદ્યગણ વિગતમાં દર્શાવવામાં

અગ્રંથ વગેરે ગ્રંથો આ ગ્રંથકર્તા મહાત્માની અન્ય કૃતિઓ છે. ગ્રંથકારે આ ગ્રંથની પ્રશસ્તિ, (ક્યારે આ ગ્રંથ લખ્યો, ક્યા સ્થળે રચ્યો,) તે આપેલ નથી તેથી અહિં પણ આપવામાં આવેલ નથી, પરંતુ તેઓશ્રીની વિદ્યમાનતા તથા ગુરુ સંબંધી હકીકત ઉપરોક્ત મુજબ ખીજે સ્થળેથી વાચકની સામાન્ય માહેતી માટે મેળવી આ સ્થળે આપેલ છે.

મૂળ ગ્રંથ પણ અમોએ સં. ૧૯૭૪ માં પ્રગટ કરેલ છે તેનું આ ભાષાતર અત્યારે પ્રસિદ્ધ કરવામાં આવે છે. આ ગ્રંથને પા. ૧૯૮ મે 'જે' ત્રુટી છે તે મૂળ ગ્રંથમાં પણ પચાસ શ્લોક જેટલી ત્રુટી અસલ હસ્ત લેખિત પ્રતમાં હતી તે તેમાં રહેલ છે તેથી આમાં પણ રહેલ છે તે સહજ જણાવવા રજા લખ્યો છીએ.

આ ગ્રંથ અને તેના ખુરો મનનપૂર્વક વાંચી જવા માટે બંધુશ્રી કૃતેહુચંદ ઝવેરભાઈનો ઉપકાર માનવામાં આવે છે.

આ ગ્રંથમાં દષ્ટિદોષ, પ્રેસ દોષ કે કોઈ સ્થળે ભાષામાં કંઈ સ્પષ્ટતા જણાય તો મિથ્યાદુષ્ટિત પૂર્વક ક્ષમા માગવા સાથે અમેને જણાવવા સૂચના કરીએ છીએ. જેથી તે સુધારવાને યથાયોગ્ય પ્રયત્ન કરવામાં આવે.

વીર સં. ૨૪૫૮ આત્મ સં. ૩૬.
વિક્રમ સં. ૧૯૮૮ કારતક શુકલ
પૂર્ણિમા. } ગાંધી વલ્લભાસ ત્રિભુવનદાસ.
ભાવનગર—આત્માનંદ લવન.



शुद्धि-पत्रक.

पातुं	लीटी	अशुद्ध	शुद्ध
३३	१	सम्पद्गृष्टि	सम्पद्गृष्टि
५१	८	साक्ष	शाक्ष
१२५	२७	कलमेकमेव	किलमेकमेव
१२८	२१	छातुं	छातुं पाप
११०	७	भग	भर्तृ
११३	१०	कामदुधा	कामदुधा
१७१	१३	सुभतु	सुभतुं
१७७	१८	दशार	दशाक्ष-
१८७	२३	अधी	अधी





મહોપાધ્યાય શ્રીમત્ જિનમંડન ગણિ વિરચિત.

ધર્મ પૂરીક્ષા

(ભાષાંતર)

પ્રથમ પરિચ્છેદ.



“ શ્રીવર્ધમાનમર્હન્તં, પ્રણમ્ય ત્રિજગદ્ગુરુમ્ ।
સ્વાન્યોપકૃતયે વદ્યે, ધર્માધર્મવ્યવસ્થિતિમ્ ॥૧॥ ”

“ તથા જગતના ગુરુ શ્રીવર્ધમાન સ્વામીને પ્રણામ
કરીને હું (જિનમંડન ગણિ) પોતાના અને અન્ય

ધર્મ
પરીક્ષા.

જેનાના ઉપકારને માટે ધર્મ અને અધર્મની વ્યવસ્થા
(વ્યાખ્યા) કહું છું.

જેનાથી સ્વર્ગાદિક સમૃદ્ધિની અને મોક્ષની સિદ્ધિ
(પ્રાપ્તિ) થાય તેનું નામ ધર્મ કહેવાય છે. તે વિષે
કહું છે કે—

“ દુર્ગતિપ્રસૂતાન્ જન્તૂન્, યસ્માદ્ધારયતે તતઃ ।

ધત્તે ચૈતાન્ શુભસ્યાને, તસ્માદ્ધર્મ ઇતિ સ્મૃતઃ ॥૧॥

ધર્મસિદ્ધૌ ધ્રુવા સિદ્ધિઃ, શુભ્રપ્રયુક્તયોરપિ ।

દુઃખોપલમ્ભે સુલભા, સંપત્તિર્દધિસર્પિણોઃ ॥૨॥”

“ જેથી કરીને દુર્ગતિમાં પડતા પ્રાણીઓને ધારી
રાખે છે, અને તેમને ત્યાંથી લઈને શુભ સ્થાનમાં મૂકે
છે, તેથી તેનું નામ ધર્મ કહેવાય છે. ધર્મની સિદ્ધિ
થવાથી અર્થ અને કામની અવશ્ય સિદ્ધિ થાય છે.
જેમકે દૂધની પ્રાપ્તિ થવાથી દહીં અને ઘીની પ્રાપ્તિ
સુલભ જ છે.”

તેમાં સામાન્ય અને વિશેષ એવા ધર્મના બે પ્રકાર
છે. તેમાં શુભ પરિણામનું કારણભૂત, પોતાના કુળને
ઉચિત, આ લવ તથા પરલવના વિરોધ રહિત (અનુ-
કૂળ), શુભ માર્ગને અનુસરનાર અને પોતાને તથા
પરને હિત કારક એવી જે સત્ક્રિયાની પ્રાપ્તિ તે સામાન્ય
ધર્મ છે.

બે પ્રકારનો ધર્મ.

“ શુભ પરિણામને નિમિત્તે સામાન્ય અને વિશેષ
એ બે પ્રકારનો ધર્મ હોય છે. તેમાં ગૃહસ્થીઓની જે
શુભ કાર્યમાં પ્રવૃત્તિ તે સામાન્ય ધર્મ કહેવાય છે.”

તથા પોતાની જ જેમ બીજાને વિશે પણ કુશળ પ્રવૃત્તિનું ચિંતન કરવું, અને શક્તિ પ્રમાણે દાન તથા તપ કરવો, એ સર્વે ધર્મની પ્રાપ્તિના ઉપાય (કારણ) છે. જેમ ધી આયુધ્યનું કારણ છે તેથી બીજા આયુધ્ય કહેવાય છે, તેમ આ સર્વે સમ્યગ્ધર્મના કારણ હોવાથી તે પણ ધર્મ જ કહેવાય છે,

ઉપચારથી ધર્મ.

“ જીવહયા, દાન અને પૂજા વિગેરે ધર્મનાં કારણો છે, તથા શુભ અધ્યવસાય ઉત્પન્ન કરવાના હેતુ છે, તેથી તે સર્વે ઉપચારથી પણ ધર્મ કહેવાય છે. ”

સામાન્યરીતે શુભ અનુષ્ઠાન આ પ્રમાણે કહ્યું છે,

“ કુલ્તાચારમયી વૃત્તિ-ન્યૌયધર્માવિરોધિની ।
સ્વામિદ્રોહાદિ પાપેઽયો, વિરતિઃ મત્યશાલિતા ॥૧॥
ચદૌચિત્ત્વેન નિર્ન્યાજં, સ્વગૃહાગતગૌરવમ્ ।
વિશુદ્ધા ધનવૃત્તિશ્ચ, ધર્મઃ સામાન્યતો ભવેત્ ॥૨॥ ”

“ ન્યાય અને ધર્મમાં વિરોધ ન આવે તેવી પોતાના કુળના આચારને યોગ્ય વૃત્તિ (આજીવિકા), સ્વામીદ્રોહ વિગેરે પાપોથી નિવૃત્તિ, સત્યતા, પોતાને ઘેર આવેલાનું નિષ્કપટપણે ઉચિતતા સહિત ગૌરવ (બહુમાન) કરવું અને વિશુદ્ધ ધનની આજીવિકા કરવી, આ મર્વ સામાન્ય ધર્મ છે. ”

“ લોક વિરૂદ્ધ વિગેરે પાપને જે ત્યાગ કરવો તે સામાન્ય ધર્મ કહેવાય છે, અને તે સામાન્ય ધર્મ પરંપરાએ કરીને વિશેષ ધર્મનું કારણ થાય છે. જ્યાંમુઘી આ જીવ આશ્રય રહિત (સંવરૂપ) ધર્મને સમક્રિત

સહિત ન પામે ત્યાં સુધી તે જીવને સામાન્યધર્મમાં
તત્પર બાળુવો.

તથા વળી ધર્મનું અનુષ્ઠાન ચાર પ્રકારનું છે.

“ કષ્ટાધિકા સ્વલ્પફલોપમોગા,

ભૂયઃફલા સ્વલ્પતરાત્મકષ્ટા ।

પાપૈકરૂપા સુકૃતૈકસારા,

સ્વાતા ચતુર્થા સુકૃતપ્રવૃત્તિઃ ॥ ૧ ॥ ”

“ સુકૃત (ધર્મ) ની પ્રવૃત્તિ ચાર પ્રકારની કહેલી
છે, જેમાં કષ્ટ અધિક હોય અને ફળનો ભોગ અલ્પ
હોય તે ૧, જેમાં કષ્ટ ઘણું અલ્પ હોય અને ફળ
ઘણું હોય તે ૨, જે ક્રિયા કરવાથી એકાંત પાપ જ
હોય તે ૩, તથા જેમાં એકાંત પુણ્ય જ હોય તે. ૪.”

“ વ્યવહારસુદ્ધિપમુદ્ધા, પળતીસગુણે ગિહીણ જે મણિઆ ।
સામન્નધમ્મરૂપા, હવંતિ તે સુદ્ધધમ્મફલા ॥ ૧ ॥
લોદ્ધઅધમ્મા સઘ્વે જીવદયાવલિઆ વિવિહરૂપા ।
અન્નાણકટ્ઠકલિઆ, ધમ્માભાસા મુણેઅઘ્વા । ૨।”

“ વેપારની શુદ્ધિ વિગેરે જે પાંત્રીય શુભો ગૃહ-
સ્ત્રીઓના કહેલા છે, તે સામાન્ય ધર્મરૂપ છે, અને
તેનું ફળ શુદ્ધ ધર્મની પ્રાપ્તિ છે. વિવિધ પ્રકારના સર્વે
દૌષ્ટિક ધર્મો જીવદયા સહિત હોય છે, તથા અજ્ઞાન
કષ્ટ કરીને સહિત હોય છે, તેથી તે ધર્મના આલાસ
માત્ર જ છે ”

“ કુપ્રવચન (અન્ય શાસન) ના સર્વે પાંખડીઓ
ઉન્માર્ગમાં જ રહેલા છે, પણ જિનેશ્વરનો કહેલો જ

સન્માર્ગ છે, અને તે જ ઉત્તમ માર્ગ છે. આ સમગ્ર લોક ધર્મના આભાસ (કુધર્મ) વડે જ વ્યાકુળ થયેલો છે, તેમાં યથાર્થ (સત્ય) ધર્મને તો જેવું કલ્યાણ સમીપે થવાનું છે એવા કેટલાક વિરલા પ્રાણીઓ જ પામે છે. તેમાં પણ વિશેષ ધર્મને (સર્વ-વિરતિને) સમ્યક્ પ્રકારે જાણીને જે જેવી રીતે કહ્યું છે તે તેવી જ રીતે શરીરની પણ અપેક્ષા રાખ્યા વિના કરે છે, તેવા પ્રાણીઓ તો વિરલામાં પણ વિરલ છે. (ઘણા થોડા છે). ”

ખીજા સર્વે લૌકિક ધર્મો તો પાપાનુબંધિપુણ્ય-વાળા હોવાથી મિથ્યાદૃષ્ટિ જીવોના મનને સ્પૃહા કરવા લાયક સુખલોગના કારણરૂપ હોવા છતાં પણ કુપથ્ય આહારની જેમ પરિણામે શુભકારી થતા નથી.

“ જિનેશ્વરની આજ્ઞાથી ક્રિયા કરનારને અંવશ્ય તે ક્રિયા મોક્ષનું કારણ થાય છે, અને ચોતાની ભુક્ષિ-થી સુંદર કાર્ય કરે તો તે સર્વ સંસારવૃદ્ધિનું જ કારણ થાય છે. મિથ્યાદૃષ્ટિઓની ક્રિયાનું ફળ માટીના પિંડ (ઘડા) ની જેમ પાછળથી નષ્ટ થઈ જાય છે, અને સમ્યગ્દૃષ્ટિની ક્રિયાનું ફળ સુવર્ણના કળશ જેવું છે (અર્થાત્ પ્રાપ્ત કરીને તે કુટે જ નહિ અને પુટે તો પણ તે સર્વથા નષ્ટ થાય જ નહીં). અથવા તો ઉગ્ર તપને કરનારા અને ઉગ્ર કષ્ટવાળી ક્રિયા કરવામાં તત્પર એવા તાપસ વિગેરે લોકો રાજ્યાદિક ઋદ્ધિને માટે નિયાણું કરનાર હોય છે અને તેમનું મન ક્રોધવડે ભલિન હોય છે, તેથી તેઓ પ્રથમ મુગ્ધ-જનોને આનંદ આપનારી વિવિધ પ્રકારની સમૃદ્ધિને પામીને પછી સમકિત દર્શન રહિત હોવાથી નીચ

યોનિમાં બ્રમણ કરે છે, પરંતુ જિનેશ્વરે કહેલો સામાન્ય ધર્મ પણ દેવ અને મનુષ્યના સુખનું કારણ થાય છે, અને ત્યારપછી અનુક્રમે પ્રાચે કરીને તે (સામાન્ય ધર્મ) પરમાર્થ (વિશેષ) ધર્મનું કારણ થઈ સંસારથી ઉતારનાર થાય છે. ”

જેનો આત્મા સામાન્ય ધર્મવડે પવિત્ર થયેલો હોય છે તે પ્રાણી પુરુષચંદ્રની જેમ વિશેષ ધર્મની સામગ્રીને પામીને મોક્ષના સુખનો ભાગી થાય છે.

સામાન્ય ધર્મ ઉપર પુરુષચંદ્રની કથા.

“ અંગ દેશમાં અંખા નગરીને વિષે પ્રસિદ્ધ તેજવાળો શ્રીનિવાસ નામનો રાજા હતો, તેને ચંદ્રાવળી નામની રાણીથી ઉત્પન્ન થયેલો પુરુષચંદ્ર નામનો પુત્ર હતો, તે ચંદ્રની જેમ કળાવાન, કુવલયને આનંદ આપનાર, રસદ્રવ્ય અને તેજનો નિધાનરૂપ હતો. તે કુમાર સુવાવસ્થાને પામ્યો ત્યારે પિતાના કહેવાથી લોકોને આનંદ આપનારી કૌશલ્ય દેશના રાજાની કુમલ નામની પવિત્ર પુત્રીને પરણ્યો. સર્વ પ્રકારના સૌભાગ્યવડે શોભતી તે પ્રિયત્વી સાથે તે કુમાર લક્ષ્મીની સાથે કૃષ્ણ વાસુદેવનો જેમ મન ઇચ્છિત સુખ ભોગવતો હતો.

એકદા વિશ્વના લોકોને આનંદ આપનાર વસંત ઋતુ આવી, તે વખતે પોતાના પુત્રને કીડારસમાં આગસુ બોધને રાજાએ તેને કહ્યું કે—“ હે વત્સ !

૧ પૃથ્વીના જીવોને. ચંદ્રના પક્ષમાં પોષણનિ.

૨ સદાચારવાળો. ચંદ્રના પક્ષમાં સારો ગોળ.

ક્રીડારસમાં ઉત્સાહ આપનાર. આ વસંત ઋતુના ઉત્સ-
 વમાં તું મિત્રોને સાથે લઈ ઉદ્યાનને વિષે જઈ લીલા
 પૂર્વક ક્રીડા કેમ કરતો નથી ? ” તે સાંભળી કુમારે
 કહ્યું કે—“ હે પિતા ! તેવા પ્રદારની સામગ્રી વિના
 જે ક્રીડા કરવી તે માગી લાવેલા વેપની જેમ મને
 લજ્જા કરનારી લાસે છે, કેમકે ખીજાએ કરેલી કવિતા
 વડે પોતે કવિ થવું, માગેલા અલંકારો પહેરીને પોતે
 ગર્વ કરવો તથા પોતે નિર્ધન છતાં ધનિકની જેમ
 વિલાસ કરવો, આ ત્રણે પુરૂષની વિડંબના છે. ” તે
 સાંભળી રાજાએ પોતાના પુત્રપરના વાતસલ્યને લીધે
 ખંજનચીને બોલાવી કહ્યું કે—“ આ કુમારને આ વસં-
 તોત્સવમાં જે જે જોઈએ તે સર્વ તારે આપવું, ” આ
 પ્રમાણે રાજાના હુકમથી તે ખંજનચીએ પણ તે રાજ-
 પુત્રને તેની ઇચ્છાને અનુસારે ઘણું સુવર્ણ આપ્યું.
 તેથી મનમાં પ્રસન્ન થઈ તે કુમારે પોતાને સમાન
 આકાર, સૌંદર્ય, ઉમ્મર, વિદ્યા, ઉદારતા અને અંતઃ-
 કરણવાળા, સૂર્ય જેવી કાંતિવાળા ઘણા રાજપુત્રો,
 મંત્રીપુત્રો અને શ્રેષ્ઠીપુત્રોને બોલાવી તેમને પોતાની
 જેવા જ શ્રેષ્ઠ અલંકારો અને વસ્ત્રોવડે ભૂષિત કર્યા.
 પછી નિષ્કપટપણે પોતાના મનને ઇચ્છિત સર્વ સામગ્રી
 તૈયાર કરાવી, તે સર્વને કપૂર, અગર, કર્તુરિ,
 યુગ્ધ અને અદનવડે ભૂષિત કર્યા, તથા તેમના શરી-
 રને સિંહરના સમૂહ, કેપૂર અને ઉત્તમ વાસવડે
 વાસિત કર્યા. પછી પવિત્ર આત્માવાળો તે કુમાર તે
 સર્વ મિત્રોની સાથે લક્ષ્મીસ્થાણુ નામના ઉદ્યાનમાં
 ગયો. ત્યાં યાચકોને વાંછેલ દાન આપવા પૂર્વક અને
 પ્રજાજનોના મનોરથોને પૂર્ણ કરવા પૂર્વક તેણે ઇંદ્રને

ધર્મ
પરીક્ષા.

પણ લક્ષ્મણ આપે તેવી વસંતકીડા કરી. ગીત, નૃત્ય અને કળા વિગેરેની કીડાને તથા ઠોઠી સુવર્ણના અફ-ભુત વ્યયને જોઈને કયો માણસ વિસ્મય ન પામે ? સર્વ જનો વિસ્મય પામ્યા.

૯૪

આ કુમારનો કરેલો વ્યય રાજાના જાણવામાં આવ્યો, ત્યારે તે મનમાં અત્યંત ડોપ પામ્યો અને તેથી કરીને અંતઃકરણના પ્રેમને દૂર કરી તેણે તેને બ્રાહ્મણીને કહ્યું કે—“ અરે પુત્ર ? ન્યાય અને ધર્મ-કાર્યમાં વિમુખ એવા તેં માત્ર કીડામાં જ ઠોટિ સુવર્ણનો વ્યર્થ વ્યય કેમ કર્યો ? રાજાઓને તો ઘોડા, હાથી અને ચોધાઓનો સંગ્રહ કરવામાં ધનનો વ્યય કરવો યોગ્ય છે, પણ કીડાના કાર્યમાં વ્યય કરવો યોગ્ય નથી. ઉત્તમ પુરૂષો શ્રેષ્ઠ ધર્મના કાર્યમાં લક્ષ્મીનો વ્યય કરે છે, મધ્યમ જનો ઘર વિગેરે કાર્યમાં ધનનો વ્યય કરે છે, અને અધમ મનુષ્યો કુકર્મમાં ધનનો વ્યય કરે છે. સર્વ પ્રકારના બળને વિષે ધનનું બળ જ મોટું છે. ધન વિનાના રાજાઓ પણ તુલ્ય મનાય છે. કહ્યું છે કે—

“ સમાશ્રયન્તિ સર્વેઽપિ, પ્રાયેણ વિમવં ગુણાઃ ।

ગુણશ્ચટતિ વાપેઽપિ, કોટિદ્વયસમન્વિતે ॥ ૧ ॥ ”

“ પ્રાયે કરીને સર્વ ગુણો લક્ષ્મીનો જ આશ્રય કરે છે. કેમકે જો ૧ કોટિ સહિત એવા ધનુષના ઉપર પણ ગુણ ચડે છે.”

૮

૧ જે અગ્રભાગ સહિત એવા ધનુષ ઉપર ગુણ એટલે પ્રત્યા-દોરી ચડે છે.

તેથી કરીને અરે પુત્ર ! તારાજ પુણ્યના ઉદ-
યથી તારે કોટિ સુવર્ણને ઉપાર્જન કરીને પછી જ
મારી દૃષ્ટિના વિષયમાં આવવું.” આ પ્રમાણે પિતાનું
વચન સાંભળી તે પુણ્યશાળી રાજપુત્રના મનમાં દુઃખ
ઉત્પન્ન થયું, તેથી રાત્રિએ માત્ર ખડ્ગના જ સહાય-
વાળો તે દેશાંતર તરફ નીકળી ગયો. માર્ગમાં અનેક
તીર્થોને નમસ્કાર કરતો તે પગે ચાલતો કુમાર
અનુક્રમે સાત દિવસે કોઇક આરણ્યમાં દેવાલયને
પામ્યો. તેમાં સુવર્ણ જેવી કાંતિવાળી ધનદની પ્રભા-
વવાળી પ્રતિમા હતી. તે રાજકુમારની ઉત્તમ વિનય-
વૃત્તિને જોઇ મનમાં આનંદ પામી. તેથી તેણે પ્રસન્ન
થઇને દેવાંગનાઓ પાસે ઉત્તમ જનને ઉચિત એવાં
થોડાં ભોજન મંગાવી તેનાવડે તેનું આતિથ્ય કર્યું.
કેમકે પુણ્યશાળી પુરુષ સર્વદા સુખી જ હોય છે.
કહ્યું છે કે—

“ સર્વત્ર વાયસાઃ કૃષ્ણાઃ, સર્વત્ર હરિતાઃ શુકાઃ ।

સર્વત્ર દુઃખિનાં દુઃખં, સર્વત્ર સુખિનાં સુખમ્ ॥ ૧ ॥ ”

“ સર્વ ઠેકાણે કાગડાઓ કાળા જ હોય છે,
અને સર્વ ઠેકાણે પોપટો લીલા જ હોય છે, તે જ
પ્રમાણે દુઃખી જનોને સર્વત્ર દુઃખ જ હોય છે, અને
સુખી જનોને સર્વત્ર સુખ જ હોય છે. ”

ત્યારપછી તે દેવાલયની સમીપે સુવર્ણસિદ્ધિને
આટો ધાતુઓને ધમત્યા ધાતુવાદીઓને જોઇ ઉદ્ધાર
મનવાળા તે રાજકુમારે તેમને કહ્યું કે—“ વિદ્યત
રહિતપણે મનવાંછિત મોટા રસની સિદ્ધિ થવાથી
પુણ્યના ઉદયને લીધે તમારા મનોરથો સિદ્ધ થાઓ.”

ધર્મ
પરીક્ષા.

તે સાંભળી તેઓ બોલ્યા કે—“ હે જગતના અલ-
કારરૂપ મહા પુરૂષ ! તમારું અહીં આગમન થયું
તે સારું થયું. તમે તમારું નામ કહેવા પૂર્વક અહીં
અમારી પાસે ક્ષણ વાર રહો, કે જેથી કરીને પાપ
કર્મવાળા પણ અમારે ઘણા વિધવાળી અને દુઃખથી
પામી શકાય તેવી આ રસની સિદ્ધિ તમારાં સાંનિ-
ધ્યથી અવશ્ય સિદ્ધ થાય.” આવી તેમની વાણીથી
મનમાં પ્રસન્ન થયેલો તે કુમાર ત્યાં રહ્યો, અને
તેના પુણ્યના ઉદયથી તેના વચનવડે જ ક્ષણ વારમાં
તેમને ‘કેટિવેધી રસની સિદ્ધિ થઈ. તેથી હર્ષ
પામેલા તે ધાતુવાદીઓ કુમારને ઘણું સુવર્ણ આપવા
લાગ્યા, તો પણ તેનું ચિત્ત નિઃસ્પૃહ હોવાથી તેણે
જરા પણ સુવર્ણ ગ્રહણ કર્યું નહીં. કહ્યું છે કે—

“અનુતા ઉદયં દયુ—ર્વૃત્તવન્તઃ પુરસ્કૃતાઃ ।

ચિન્દુરમે કૃતોઽદ્ધાતાં, દત્તે દશગુણોન્નતિમ્ ॥ ૧ ॥”

■ ર્વૃત્તવાળા (સદાચારવાળા) અદ્ભુત પુરૂષોને
જે કોઈ પણ કાર્યમાં આગળ કરવામાં આવે તો તે
મોટા ઉદયને આપે છે. જેમકે એક, બે વિગેરે અંકની
આગળ જો ખિંદુ (મીડું) કરવામાં આવે તો તે
દશ ગુણી ઉન્નતિને આપે છે (૧ ની પછી ખિંદુ
મૂઠવાથી ૧૦ થાય છે વિગેરે). તથા—

“દયમેવ સતામલૌકિકી, મહત્વી કાઽપિ કઠોરચિત્તતા ।
અપકૃત્ય મવાન્તિ નિઃસ્પૃહાઃ, પરતઃ પ્રત્યુપકારમીરવઃ । ૧ ।

“ સત્પુરુષોના ચિત્તની આ કોઈ મોટી અલોકિક કઠોરતા છે, કે જેથી તેઓ અન્યનો ઉપકાર કરીને પછી તેના પ્રત્યુપકારથી લય પામેલા હોવાથી નિઃસ્પૃહ થાય છે—તેની મનમુખ પણ જોતા નથી. ”

પછી કુમારે તેમને કહ્યું કે—“ કોઈ પણ નગરમાં રાજ્ય સંપત્તિને પામેલા મને જો તમે સાંભળો તો શુભવાન એવા તમારે મારી પાસે આવવું, કે જેથી મારા ઐશ્વર્યને અનુસારે હું તમારો કાંઈક ઉપકાર કરું. ” આ પ્રમાણે ઉદાર મનવાળા તે કુમારે અમૃત જેવી વાણી વડે તેમને આનંદ પમાડી તેમને ત્યાં જ બહુમાન પૂર્વક તથા દઈ તે કુમાર આગળ આવ્યો, અને અનુક્રમે કુંપીલ્ય નામના નગરમાં આવ્યો, તે નગરની બહાર ઉદ્યાનમાં ચંદ્રના કિરણો જેવું ઉજવળ શ્રી વિમળસ્વામી તીર્થંકરનું સુંદર ચૈત્ય હતું, તેમાં જઈ પ્રભુને વિધિપૂર્વક નમસ્કાર કરી તે કુમારે નગરમાં પ્રવેશ કર્યો

એકઠા કુમાર નગરમાં ફરતો હતો, તેવામાં પોતાના મહેલની બારીમાં બેઠેલી રાજપુત્રી તેને જોઈ પૂર્વ જન્મના સ્નેહને લીધે આનંદ પામી. કુમાર પણ કર્મના પ્રભાવથી દૃષ્ટિની વાશુરા સમાન તે કન્યાને જોઈ પાશ્વિચક્રણની ઇચ્છાથી અત્યંત ઉત્સુક થયો. તે વખતે કુમારીની પાસે બેઠેલી ધાત્રીએ તેમનો અભિપ્રાય બાણી રાજકુમારનું ઠેકાણું જાણવા માટે પોતાની પુત્રીને મોકલી. ત્યારે તે કુમારની પાછળ પાછળ ચાલી કુમાર પણ અનુક્રમે ચાલતો ચાલતો નાગદેવના ચૈત્યમાં જઈ તેની બારી ઉપર

બેઠો, અને ખડીનો કકડો હાથમાં લઈ પૃથ્વીપર આ
પ્રમાણે શ્લોક લખવા લાગ્યો.—

“અર્નાહમાનોઽપિ બલા-દ્વેશઙ્ગોઽપિ માનવઃ ।

સ્વકર્મવાતયોગેન, નીયતે યત્ર વત્ફલમ્ ॥ ૧ ॥”

“મનુષ્ય ઇચ્છા રહિત હોય, તેમ જ પરદેશને
જાણતો ન હોય તો પણ તે પોતાના કર્મરૂપી વાયુના
ચોગથી જ્યાં તે કર્મનું ફળ મળવાનું હોય ત્યાં
ખળાત્કારે લઈ જવાય છે.”

આ શ્લોક કુમારે અર્પો લખ્યો તેટલામાં દેવચોળે
તેના હાથમાંથી તે ખડીનો કકડો કાંઈક વિસ્મરણ
થવાથી નીચે પૃથ્વીપર પડી ગયો. તેને લેવા માટે
તેણે કીડા પૂર્વક હાથ લાંબો કર્યો, તે વખતે ત્યાં
રહેલી ચિત્રની પુતળીએ તેના હાથમાં તે ખડીનો
કકડો આપ્યો. આ આશ્ચર્ય જોઈને તે ધાત્રીની
પુત્રીએ મનમાં વિસ્મય પામી વિચાર્યું કે—“ખરેખર
આ મહા પ્રભાવવાળો અને પુણ્યવંત કોઈક રાજપુત્ર
જણાય છે.” એમ વિચારી તેણીએ પાછી આવી તે
વૃત્તાંત પોતાની માતાને કહ્યો. ધાત્રીએ પણ પ્રેમની
સ્થિરતાને માટે તે વૃત્તાંત રાજપુત્રીને કહ્યો તથા
વળી કહ્યું કે—“હે પુત્રી ! તે કોઈ ખરેખર રાજપુત્ર
જણાય છે. તેનો પ્રભાવ જગતમાં ઉત્તમ છે અને
તેથી રાજ્ય લક્ષ્મીનો લાભ તેને અદ્ય સમયમાં જ
થવો જોઈએ. અન્યથા તેને આ પ્રમાણે દેવતા સાંનિધ્ય
કરે નહીં, કેમકે સૂર્યબિંબની સમીપતા વિના
પૂર્વ દિશા ચક્રચકિત ન હોય.” તે સાંભળી ઉત્સાહ-
વાળી થયેલી રાજકન્યા બોલી કે—“હે માતા !

તમારી વાણી તો અમૃતને ઝરનારી છે, તેનું ફળ હમણા શું થશે ? ” ત્યારે ધાત્રીએ તેને કહ્યું કે—
 “ તેની સાથે તારું પાણિગ્રહણ થાય એ જ ફળ છે, કેમકે કલ્પવૃક્ષની સાથે કલ્પલતાનો યોગ થાય તે યોગ્ય જ છે. ”

આ પ્રમાણે તે ણત્રે વચ્ચે અમૃતને ઝરનારો વિચાર ચાલતો હતો, તેટલામાં ણાંધવાના સ્તંભને ઉમેડી નાંખી મહવડે ઉન્મત્ત થઈ ઇચ્છા પ્રમાણે ભ્રમણ કરતા અને કલ્પાંત કાળની જેવા ભયંકર રાજાના પટ્ટકરતીએ આપું નગર આકુળ વ્યાકુળ કરી દીધું. કેમકે ‘માતંગને દયા હોય જ નહીં. તરતજ રાજાની આજ્ઞાથી વીર પુરુષોનો સમૂહ તે હાથીને પકડવા ઉત્સુક થયો, અને નગરવાસીજનો આમતેમ ભ્રમવાથી ભયભીત થયા. તે વખતે લોકોનો કોલાહલ સાંભળી ભુલ્લગલવડે દેદીપ્યમાન અને હાથીની શિક્ષામાં નિપુણ શ્રીમાન પુરુષચંદ્ર કુમારે તત્કાળ આવી અત્યંત બળવાન મુદ્દિના પ્રહાર વડે તે હાથીને મહ રહિત કરી રાજમંદિરમાં સ્થાપન કર્યો—ણાંધ્યો. રાજાએ તેનું ભુલ્લગલ જોઈ વિસ્મય પામી વિચાર કર્યો કે—“અદ્ભુત પરાક્રમવાળો આ જ કુમાર મારી પુત્રીના યોગ્ય વર છે. ” એમ વિચારી રાજાએ તેને જહુમાનપૂર્વક ચોંતાને ઘેર લાવી ચોંતાની પુત્રીને પાણિગ્રહણ માટે કહેરાવ્યું, પરંતુ તે કન્યા પ્રથમથી જ પુરુષ જાતિ ઉપર દ્રેષવાળી હતી, તેણે તે વાત માની નહીં, પણ ધાત્રીના હાથે તે કુમારને એક ગાથા નીચેના ભાવવાળી મોકલી, તે આ પ્રમાણે—

“મેં પૂર્વે મનુષ્ય જન્મને ચારભૂત માની
ભયંકર દુઃખ અનુભવ્યું છે, તેથી જીવિતની ઇચ્છા
વાળો કયો જીવ જાણતા છતાં (જાણી બેઠને) વિષ
ખાય ? કોઈ જ નહીં.”

આ ગાથાનો ભાવાર્થ જાણીને પુરુષચંદ્ર કુમારે
પણ વિચાર કર્યો કે—“હું ધારૂં છું કે આ રાજ-
પુત્રીને જાતિસ્મરણ જ્ઞાન થયું છે, અને પૂર્વભવમાં
કેઈ કંબુસ પતિ તેણીને મળ્યો હશે, તેણે તેણીને
દુઃખ આપ્યું હશે, તેથી આ ભવમાં ચૌવનવડે મત્ત
થઈ છે તોપણ પુરુષ ઉપર દ્રેષ ધારણ કરે છે.” આ
પ્રમાણે તર્કથી જાણી તે જુદિમાન કુમારે તેણીની
પ્રીતિરૂપી રસના મેઘસમાન એક સારો શ્લોક તે જ
ધાત્રીના હસ્તકમળદ્વારા મોકલ્યો—

“ચિત્રં ચરિત્રં સત્ત્વાતાં, વિચિત્રા કર્મણાં ગતિઃ ।
નારીપુરુષરત્નાના—મન્તરં દરયતે મહત્ ॥ ૧ ॥”

“પ્રાણીઓનું ચરિત્ર વિચિત્ર પ્રકારનું હોય છે,
કર્મની ગતિ પણ વિચિત્ર હોય છે, તથા શ્રીઓ, પુ-
રુષો અને રત્નો તેમની મધ્યે પરસ્પર મોહું અંતર
જોવામાં આવે છે.”

આ પ્રમાણે તેના લખેલા શ્લોકના ભાવાર્થને ય-
થાર્થ જાણી તે રાજપુત્રી તે કુમાર પર રનેહવાળી
થઈ, અને તેની સાથે પાણિયહણ કરવાનું પોતાનું
મન થયું. કહ્યું છે કે—

“ભ્રમન્તી ભ્રમરો વ્યાપિ, વને ન કુરેતે રતિમ્ ।
સાઙ્ગિ ચમ્પકમાસાદ્ય. પદમેકં =

વનમાં ચોતરફ લમતી લમરી કોઈ પણ ઠેકાણે પ્રીતિને પામતી નથી. તે પણ અંધકના વૃક્ષને (યુષ્મને) પામીને એક પગલું પણ આગળ જતી નથી (અંધકને વિષે સ્થિર થાય છે). ”

આ સ્વરૂપ બાણીને હર્ષ પામેલા રાજાએ તે બન્નેનો પાણિયહણનો અદ્ભુત ઉત્સવ કરાવ્યો. તેમાં પૂર્વજન્મના પ્રેમનો ઉદય થવાથી તારામેલકને સમયે તે બન્નેને પરસ્પર વાણીથી ન કહી શકાય તેવી પ્રીતિ થઈ. પછી રાજાએ આપેલા પાંચ વિષયોના લોગની સામગ્રીએ કરીને સહિત એવા મહેલમાં તેણીની સાથે સુખ લોગવતાં કુમાર દોશુંદક દેવની જેમ રહ્યો. જેમ દોષ વિનાતું સાધન (ઉપાય) કાર્ય કરવામાં બ્યભિચારી (નિષ્ફળ) થતું નથી, તેમ પૂર્વજન્મમાં નિષ્ફળ ચિત્તવડે માયારહિત કરેલું પુણ્ય બ્યભિચારી થતું નથી.

એકદા તે નગરની બહાર સુમનોરમણ નામના ઉદ્યાનમાં ચાર જ્ઞાનને ધારણ કરનારા શ્રી ગુણસાગર નામના સૂરિ મહારાજ સમવસર્યા. તે સાંભળી રાજા પરિવાર સહિત સૂરિ મહારાજ પાસે ગયો. તેમને નેમસ્કાર કરી તેમના સુખથી ધર્મદેશના સાંભળી રાજાએ પોતાની પુત્રી અને જમાઈના પૂર્વલવની સ્થિતિ પૂછી કે—“ આ રાજપુત્રી કયા કર્મવડે પ્રથમ પુરૂષ ઉપર દેવવાળી હતી ? અને કયા કર્મવડે હમણાં આ રાજપુત્રને તે સુખે કરીને પરણી ? ” તે સાંભળી ગુરૂએ કહ્યું કે—“ પૂર્વ જન્મમાં વાણિજ

નામના ગામમાં વસનાર ડ્રેશર્મા નામના બ્રાહ્મણની
વિમલા નામની આ ભાર્યા હતી. એકદા તેણીની
સપત્નીએ પોતાના પતિને તેણીનો અપવાદનો દોષ
કહ્યો, તેથી તે પતિએ તેણીને યમુના નદીના જળના
પૂરમાં ગુમરીતે વહેતી મૂકી. તે વખતે દયાળુ હૃદયવાળા
આ તે ગામના સ્વામી (રાજા)એ તે પૂરમાંથી
બહાર કાઢી, એટલે વૈરાગ્ય પામી તેણી તાપસી થઈ.
તપ કરવા લાગી. અનુક્રમે વિવિધ તીર્થની પૃથ્વીને
સેવતી નિઃસ્પૃહ મનવાળી તે તાપસી શ્રી શિવતામ્રજા,
પર્વત ઉપર ગઈ. ત્યાં ઉપવાસ કરવા પૂર્વક શ્રી
નેમિનાથ પરમેશ્વરની પૂજા કરી તેને વારંવાર નમસ્કાર
કરવા લાગી. તે પુણ્યના પ્રભાવથી તે આ તમારી
કમળા નામની પુત્રી થઈ છે. અહીં એકદા નદીનું પૂર
જેઠ તેણીને જાતિસ્મરણ જ્ઞાન થયું છે, તેથી પૂર્વના
પતિનો દોષ જોવાથી તે પુરૂષોપર દ્રેષવાળી થઈ હતી.
કહ્યું છે કે—

“ ચાદશી જાયતે લેશ્યા, નમયેન્ત્યે શરીરિણ; ।
તાદરયેવ ભવેલ્લેશ્યા, પ્રાયસ્તસ્પ્રાન્વજન્મેનિ ॥ ૧ ॥

“ અંત્ય (મરણ) સમયે બ્રાહ્મણને જેવી લેશ્યા
હોય છે, તેવી જ લેશ્યા પ્રાયે કરીને તેને ખીલ
ભવમાં પણ પ્રાપ્ત થાય છે. તેમાં વળી તિર્થંત્ર
અને મનુષ્યો આવતા ભવની લેશ્યા પ્રાપ્ત થાય
ત્યારે મરણ પામે છે, અને દેવ તથા નારકી એક
અંતર્મુદ્રત બાકી રહે ત્યારે પૂર્વ ભવની લેશ્યાને
પામીને મરણ પામે છે. (અર્થાત્ દેવ અને નારકી
જ્યાં ઉપજે ત્યાં પોતાની લેશ્યા લઈને જાય છે.)

તે ગામનો સ્વામી પણ પ્રાણીને વિષે કડ્ઢા રસને સાગર હતો, દીન અને દુઃખી જનોને અન્નદાન કરવામાં જ તત્પર હતો, તેના મનમાં અસૂયા (ઈર્ષ્યા) હતી જ નહોતી, તે ન્યાય માર્ગનું ઉદ્દેશન કરવામાં લાયક પામતો હતો અને સામાન્ય ધર્મવટે તેનો આત્મા પવિત્ર થયેલો હતો, તેથી તે મરીને આ તમારી પુત્રીનો પતિ થયો છે. કહ્યું છે કે—

પુરસ્તાદ્યાવર્તી ચસ્ય, પદર્વી દાતુમિચ્છતિ ।

ધર્મઃ સુપ્રસુવત્સેવાં, સદૃતે તસ્ય તાવતીમ્ ॥ ૧ ॥

અર્થ—ધર્મ સારા રાજાની જેમ જે મનુષ્યને આગળ ઉપર જેવી પદવી આપવાને ઇચ્છતો હોય તે મનુષ્યની તેટલી જ સેવાને પોતે સહન કરે છે—અંગીકાર કરે છે. ૧

ત્યાર પછી રાજાએ તે જન્મેના પૂર્વજનો વૃત્તાંત સાંભળી સંવેગરસને પામી શ્રીગુરૂ મહારાજે કહેલો ધર્મ અંગીકાર કર્યો. પછી સમક્ષિતવડે શદ્દ બાર વ્રતો પાળવાથી અને સમ્યક્ પ્રકારે ભુવદિ તત્ત્વોનો વિચાર કરવાથી તે રાજા ઉત્તમ શ્રાવક થયો. ત્યાર પછી લોકોત્તર ગુણના સમૂહવડે ચોતરફ પ્રસિદ્ધ થયેલા તે નગરમાં રહેલા પોતાના પુત્રને સાંભળીને શ્રીનિવાસ રાજાએ સ્ત્રી સહિત તેને પોતાની ચંપાનગરીમાં બોલાવી પ્રજાનું પાલન કરવામાં લાલસાવાળા તેને પોતાના સમગ્ર રાજ્યપર મહોત્સવપૂર્વક સ્થાપન કર્યો, અને પછી તે રાજા વિષયોના સમૂહના પરિચય (લોગ) નો ત્યાગ કરી સર્વ પ્રકારના પરિગ્રહને છોડી તથા વિધિ-પૂર્વક ધર્મનું આરાધન કરી સ્વર્ગે ગયો.

ત્યારપછી તે પુરુષચંદ્રને મોટા રાજ્યપર દીક્ષિત થયેલો સાંભળીને તે ધાતુર્વાદીઓ પોતાના વાંછિતની સિદ્ધિને માટે તે ચંપા નગરીમાં આવ્યા. ત્યાં તેઓએ તે રાજાના પુણ્યના ઉદ્ધયથી રસસિદ્ધિ કરીને સેંકડો સુવર્ણની કૌટિઓ ઉત્પન્ન કરી રાજાનું ઘર ભરી દીધું. હાતાર પુરુષોને ધનની પ્રાપ્તિ થાય તે શુભ છે, અને ધનવાન ધનનું દાન કરે તો તે શુભ છે. પરંતુ જે ધન અને હાતાર બંને જુદા જુદા હોય તો તે પ્રાપ્ત કરીને પુરુષોની વિઠંબનાજ છે. પ્રાપ્ત કરીને આ લક્ષ્મી સર્વ પુરુષોના શરીરને ભૂષિત કરવાનું કારણ થાય છે, પરંતુ જે પુરુષો દાનાદિ કંઈ વડે તે લક્ષ્મીને જ ભૂષિત કરે છે, તે પુરુષોવડે જ આ પૃથ્વી રત્નસંકલિપાય છે. કહ્યું છે કે—“આ લક્ષ્મી સમુદ્રના જળને સંગ હોવાથી જ નીચસ્થાને જાય છે, અને કમલિનીના સંબંધથી જ જાણે તેના પગ કાંટાવડે વધાર થયા હોય તેમ તે કોઈપણ ઠેકાણે પગ ટકાવી રહેતી નથી, તથા વિપની ખાસે રહેલી છે તેથી જ જાણે મનુષ્યોના ચૈતન્યનો નાશ કરતી હોય એમ લાગે છે. તેથી કરીને શુભીજનોએ ધર્મના રથાનોમ ખર્ચ કરીને તે લક્ષ્મીનું કૃણ શ્રદ્ધા કરવું યોગ્ય છે.” આ પ્રમાણે ઉદાર આશયપણાએ કરીને મનમ વિચાર કરી તે રાજાએ પુરુષોનોના યોગ અને ઉક્ષેપ કરવાની ઇચ્છાથી, પુણ્યશાળી મનુષ્યોની વિશેષ પ્રકાર ભક્તિ અને ઉચિતપણું કરવાની ઇચ્છાથી તથા દીન અને દુઃસ્થિત પ્રાણીઓના ઉપર નિષ્કપટ દયા હોવાથી

અનેક કોટિ સુવર્ણના દાનવડે સર્વની પીડાનો નાશ કરી ધર્મરૂપી વૃક્ષના આધારભૂત ઉપકારની પરંપરા કરી. કહ્યું છે કે—

“પરોપકારઃ કર્તવ્યઃ, પ્રાણૈરપિ ધનૈરપિ ।

પરોપકારજં પુણ્યં, ન સ્યાત્કતુશતૈરપિ ॥૧॥”

“મનુષ્યે પોતાના પ્રાણુવડે અને ધનવડે પણ પરોપકાર કરવો યોગ્ય છે. કેમકે પરોપકારથી ઉત્પન્ન થતું પુણ્ય સેંકડો યજ્ઞથી પણ થઇ શકતું નથી.” એમ ભાગવતમાં કહ્યું છે.

એકદા તે અંધાનગરીના ઉદ્યાનમાં સર્વ લબ્ધિના સમુદ્રરૂપ શ્રી ગુણુસાગર નામના સૂરિ પાંચ સો સાધુ સહિત પધાર્યા. તે બધી ત્યાં આવી મુનીશ્વરને નમસ્કાર કરી રાજાએ તેમને ધર્મનું સ્વરૂપ તથા મોક્ષને આપનારું તેનું રૂપ પૂછ્યું. ત્યારે શુરૂ મહારાજ બોલ્યા કે—“હું મહારાજ ! લૌકિક ધર્મ અને અલૌકિક ધર્મ અથવા વાસ્તવિક (સત્ય) ધર્મ અને અવાસ્તવિક (ખોટો) ધર્મ એમ બે પ્રકારનો ધર્મ સત્પુર્યોએ માનેલો છે. તેમાં પોતાના આત્માને સંતાપ કરનાર અને અન્ય પ્રાણીઓના પ્રાણનો ઘાત કરનાર ધર્મ અવાસ્તવિક કહેવાય છે, તેવો ધર્મ જડ ચિત્તવાળા પુરૂષોને જ હોય છે. કહ્યું છે કે—

“ધર્મશબ્દાનુમાત્રેણ(નુસામ્યેન)ક્લિશ્યન્તે વહ્વો જનાઃ ।

ન ચ ધર્મં વિજ્ઞાનન્તિ, વિચારજઢબુદ્ધયઃ ॥ ૧ ॥”

“ધર્મ એવા શબ્દની સમાનતાએ કરીને વધુ માણસો કલેશ પામે છે, પરંતુ વિચારવડે જડ બુદ્ધિ-

વાળા તેઓ ધર્મને જાણતા જ નથી. " તેમજ " રાગી-
દેવ, દેવીદેવ, નામ માત્રથી પણ દેવ, મંદિરા પાનમાં
ધર્મ, માંસમાં ધર્મ, જીવહિંસામાં ધર્મ, રાગવાળા,
મદોન્મત્ત અને સ્ત્રીમાં આસક્ત જે ગુરૂ તે પણ પૂજ્ય,
આ રીતે માનનારા લોકો આર્તધ્યાન કરતા છતાં દેવ,
ધર્મ અને ગુરૂથી ઠગાય છે, તે મહાખેદની વાત છે. "

" જેમ કેઈ માણસનો હઠ ખીજતના હઠનો આશ્રય
મળવાથી અત્યંત લાંબો થાય છે, અને જેમ સમુ-
દ્રમાં એક નાવ ખીજી નાવ સાથે બાંધવાથી જોરવાળી
થાય છે, તેમ માત્ર ખીજતના આશ્રયથી જ હાલો
ગણાતો લોક પ્રમાદરૂપી જળમાં નિરંતર ભ્રમણ
કર્તા કરે છે.

૨૨

તથા પાંચ આશ્રવની નિવૃત્તિવાળો, પાંચ ઇન્દ્રિ-
યોના જયથી ઉત્પન્ન થયેલો અને મન, વચન તથા
કાયાની શુદ્ધિવાળો જે ધર્મ તેજ વાસ્તવિક ધર્મ છે,
અને તે જ સર્વ સુખનું સ્થાન છે. કહ્યું છે કે—

ધર્મ ત્રણ જગતમાં સારભૂત ૧ ત્રણ જગતના
લોકને પૂજ્ય છે અને ત્રણ જગતના પ્રાણીઓને સુખ
ઉત્પન્ન કરનાર છે. તથા ધર્મ જ કુનતિરૂપ કૂવામાં
પડતા જીવને ધારી રાખે છે. તે લોકોત્તર (વાસ્તવિક)
ધર્મ સમ્યક્ પ્રકારે ક્ષાંતિ વિગેરે દશ પ્રકારનો જિને-
શ્વરોએ કહેલો ૧ તથા તે ધર્મ સાધુ અને શ્રાવકના
લેહવડે બે પ્રકારનો છે. તેમાં પાંચ મહાવ્રતોના પાલ-
નરૂપ સાધુધર્મ કહ્યો છે, તે સમ્યક્ પ્રકારે શીઘ્રપણે
મોક્ષના સુખનો સંગમ કરાવવામાં ૨ જંગમ કલ્પવૃક્ષ-

રૂપ છે. સાધુના પણ બે પ્રકાર કહ્યા છે, તેમાં પહેલા જિનકલ્પી છે, તે મહા સત્વવાળા, પોતાના શરીરની પણ અપેક્ષા રહિત અને ચારિત્રને વિષે અતિચારને લગાડતા નથી. તે વિષે કહ્યું છે કે—જિનકલ્પી પણ બે પ્રકારના છે—^૧પાણિપાત્ર ૧ અને પાત્રને ધારણ કરનારા ૨. તે દરેકના બળે પ્રકાર છે.—પ્રાવરણને ધારણ કરનારા ૧ અને પ્રાવરણ રહિત ૨. હવે બીજા પ્રકારના સાધુ ગમ્મવાસી કહેવાય છે, તેનું બીજું નામ સ્થવિરકલ્પી છે. તેઓ પાત્ર અને ઉપધિથી અથવા પાત્રાદિક ઉપધિથી ભૂષિત જ હોય છે. ગામ, નગર અને પટ્ટણ વિગેરેમાં નિવાસ કરનારા અને સંગરહિત હોય છે. જિનકલ્પીને બાર પ્રકારનો (ઉત્કૃષ્ઠ) ઉપધિ હોય છે, સ્થવિરકલ્પીને ચૌદ પ્રકારનો ઉપધિ હોય છે. અને સાધ્વીઓને પચીસ પ્રકારનો ઉપધિ કહેલો છે. વળી જિનેશ્વરના ધર્મને વિષે તે સ્થવિરકલ્પીઓ આચાર્યાદિક લેદોવડે પાંચ પ્રકારના કહ્યા છે, તેઓને સામાયિક વિગેરે પાંચ પ્રકારનું ચારિત્ર કહેલું છે, તેઓને કર્મક્ષયનું કારણભૂત બાર પ્રકારનો તપ કહેલો છે, અને એક રાત્રિ આદિક બાર પ્રતિમાઓ કહેલી છે.

હવે બીજો શ્રાવક ધર્મ બાર પ્રકારનો કહ્યો છે, તેની શુદ્ધિનું મૂળ કારણ સમકિત જ છે, તથા તેમાં સારભૂત જિનપૂજા, મુનિવંદન અને સુપાત્રદાન વિગેરે ગુણો રહેલા છે. કહ્યું છે કે—જિનેન્દ્રની પૂજા, મતોને વિષે પ્રીતિ, સામાયિક અને પૌષધને વિષે તત્પરપણું, સુપાત્રને વિષે દાન, ઉત્તમ શાસ્ત્રોનું શ્રવણ

પ્રાર્થનાથી તેવું કામ કરી આપે છે અને જે પુરુષ
 બીજાની પાસે કાંઈ પણ પ્રાર્થના કરતો નથી, આ બે
 પ્રકારના પુરુષો જ લોકમાં રેખાને પામેલા છે, (શ્રેષ્ઠ
 છે) જે પુરુષ પોતાના કાર્ય વિના જ બીજાનો ઉપ-
 કાર કરતો હોય અને જે પુરુષ પોતાના પર કરેલા
 બીજાના ઉપકારને છુપાવતો ન હોય, આ બે પ્રકારના
 પુરુષોની જ રેખાઓ સત્યયુગે ગંગા અને સિંધુના
 પ્રવાહરૂપ શાશ્વતી માની છે. લૌકિકશાસ્ત્રોમાં કહેવાય
 છે કે કૃતયુગમાં^૧ લિહુકને ઘેર જઈને દાન દેવામાં
 આવતું હતું, ત્રેતાયુગમાં પોતાને ઘેર આવેલા ૨
 લિહુકને દાન દેવામાં આવતું હતું, દ્વાપરયુગમાં પ્રાર્થ-
 ના કરનારા લિહુકને દાન દેવાતું હતું, અને આ
 કલિયુગમાં સેવા કરનારને દાન અમ્ભય છે. તેમાં
 પહેલું દાન કોટિશુભું ફળ આપે છે, બીજું દાન લાખ
 શુભું, ત્રીજું દાન હજાર શુભું અને ચોથું દાન અદ્ભુ-
 ત ફળ આપનારું છે. આ પ્રમાણે વિચાર કરીને રાજ્ય
 હુંખી જનોને બોલાવી તે સર્વેને યથાયોગ્ય સુવર્ણતું
 દાન આપી સુખી કર્યાં.

અનુક્રમે તે પુરુષચંદ્ર રાજ્યે ચારિત્ર ચક્રણ કર્યું.
 ત્યાં વિધિ પ્રમાણે ચારિત્ર પાળવા પૂર્વક સાધુની
 બાર પ્રતિમા વહન કરી અને મોક્ષ સુખની લક્ષ્મીને
 પોતાની સમીપ કરી તે રાજર્ષિ અચ્યુત નામના બાર-
 મા સ્વર્ગમાં દેવ થયા. ત્યાંથી ચવીને બીજા લવમાં
 પાંચ ઐશ્વર્યની મોટી લક્ષ્મી પ્રાપ્ત કરી તે પુરુષ-
 ચંદ્રનો છવ યથાખ્યાત ચારિત્ર પામી સિદ્ધિપદને
 આશ્રય કરશે.

આ પ્રમાણે વિશેષ ધર્મની પ્રાપ્તિનું કારણરૂપ દયા,
દાન અને સમતાવહે મનોહર એવા સર્વજ્ઞના માર્ગમાં
રહેલી ક્રિયાને બતાવનાર આ સામાન્ય ધર્મ શાશ્વત
આનંદવાળા મોક્ષપદને આપનારો થાય છે.

ઇતિ સામાન્ય ધર્મ ઉપર પુરૂષચંદ્ર રાજની
કથા સમાપ્ત.



શ્રી ચંદ્રપ્રભસ્વામીનું ચરિત્ર.

પ્રભુજીના પ્રથમ ગણધર દત્તાના પૂર્વજવતું અક્ષી-
કિક વૃત્તાંત, શ્રીચંદ્રપ્રભસ્વામીના ત્રણે ભવોનું શુંદર
અને મનોહર ચરિત્ર, સાથે દેવાએ કરેલ પ્રભુના જન્મ-
મહોત્સવ વગેરે પંચકલ્યાણકોનું અને તે વંખતની
અપૂર્વ ભક્તિનું રસિક, ચિત્તાકર્ષક અને વિસ્તારપૂર્વક
વર્ણન, પ્રભુજીએ દાન, શીયલ, તપ, ભાવ, બારમત
અને તરવો ઉપર અપૂર્વ દેશના સાથે જણાવેલ અનેક
કથાઓ, વિવિધ ઉપદેશથી ભરપૂર એકંદર ત્રીશ બોધ-
પદ કથાઓથી ભરપૂર આ ચરિત્રની રચના છે.

ક્રિ. રા. ૧-૧૨-૦

શ્રી જૈન આત્માનંદ સલા
લાવનગર.

હવે વિશેષ ધર્મનું સ્વરૂપ કહે છે.

સંમકિત છે મૂળ (કારણ) જેનું એવો વિશેષ ધર્મ જિનેશ્વરે કહેલો છે. (તે બે પ્રકારનો છે.) તેમાં પહેલો મુનિને યોગ્ય છે અને બીજો ગૃહસ્થીઓને યોગ્ય છે. કહ્યું છે કે—

‘પંચમહાવ્યસૂત્રો, વિસેસધર્મો મુણિય જિણમણિયો ।
વારસવિહો ગિરીણં, વંસણસુદ્ધીં સિદ્ધિફલો ॥૧॥’

“ પાંચ મહાવ્રતરૂપ મુનિઓનો વિશેષ ધર્મ જિનેશ્વરે કહેલો છે, અને ગૃહસ્થીઓનો બાર પ્રકારે કહ્યો છે, અને તે જ વિશેષ ધર્મ દર્શન (સમકિત) ની શુદ્ધિએ કરીને મોક્ષના ફળવાળો થાય છે. ”

“ આ યથાર્થ નામવાળો પરમાર્થ (વાસ્તવિક) ધર્મ કહ્યો છે. તે આશ્રવ સંહિત અને આશ્રવ રહિત પણ છે. તથા જિનપૂજા, શીલ, તપ વિગેરે રૂપ છે. ”

તેમાં પુણ્યાનુગંધી પુણ્યરૂપ, જીવની સર્વ ઇન્દ્રિયોને સુખકારક શુભ પરમાણુના સમૂહમય તથા શ્રી જિનપૂજા અને સુપાત્રદાન વિગેરેરૂપ બે ધર્મ તે સાશ્રવ ધર્મ કહેવાય છે, અને પૂર્વે બોધેલા અશુભ કર્મના પરમાણુઓની વર્ગણાનું ખરી જવું—નષ્ટ થવું તેવો નિર્જારરૂપ બે ધર્મ તે નિરાશ્રવ ધર્મ કહેવાય છે. આ બંને પ્રકારનો ધર્મ સર્વદા પ્રત્યક્ષ બાજે છે, અને બીજા અનુમાનથી બાણી શકે છે, તથા તેનું લિંગ કાર્ય છે. આ ધર્મનું સારી રીતે આરાધન કર્યું હોય તો તે વિદ્યાપતિની જેમ આ લોક અને પરલોકમાં સુખની શ્રેષ્ઠી આપનાર થાય છે.

વિશેષ ધર્મ ઉપર વિદ્યાપતિની કથા.

પોતનપુર નામના નગરમાં શર નામનો રાજા હતો. તે કાંતિવડે સૂર્ય જેવો પ્રતાપી હતો, છતાં કામળ કર^૧ સ્થિતિવાળો અને કુવલયનો^૨ વિકાસ કરનાર હતો. તે આશ્ચર્ય હતું. તે નગરમાં વિદ્યાપતિ નામનો શ્રેષ્ઠી હતો. તે લક્ષ્મીવડે કુખેર જેવો; રાજાને માન્ય અને મનોહર વિધેયોમાં આસકૃત હતો. તેને શાંગારમુન્દરી નામની શીલવડે શોભતી પત્ની હતી, તેણીના ચિત્તમાં તેણીનો પતિ વસતો હતો, તેથી તેમાં પરપુરુષ પ્રવેશ કરી શકતો નહોતો. સર્વ અંગના સૌભાગ્યવડે શ્રેષ્ઠ એવી તે ભાર્યાની સાથે તે નિરંતર પંચાંગ લોગરૂપી અમૃતસાગરમાં ક્રીડા કરતો હતો. અહો ! તે વિશ્વના અધિપતિ ધર્મના પ્રસાદથી ઉત્તરોત્તર સુખને પામ્યો છે, તો પણ તે કૃતાત્મી મોહથી મૂઢ થયેલો હોવાથી ધર્મનું નામ પણ કદાપિ સંભારતો નથી.

એકદા સ્વપ્નમાં પ્રત્યક્ષ થઈને લક્ષ્મી દેવી તેની પાસે ઉભી રહીને બોલી કે—“હે શ્રેષ્ઠી ! આજથી દશમે દિવસે હું તારા ઘરમાંથી જતી રહીશ.” આ પ્રમાણે સ્વપ્ન પામીને તે શ્રીમાન વિદ્યાપતિનું તત્કાળ

૧ સૂર્યના પક્ષમાં કર એટલે ફિરજો. તે કામળ હોઈ શકે નહીં તેથી વિરોધ આવ્યો, તેના પરિહાર માટે કામળ કર-વેરો એવો અર્થ રાજાના પક્ષમાં કરવો.

૨ સૂર્ય કુવલય એટલે ગોપણાને વિકસ્વર કરી શકતો નથી, તે વિરોધ આવ્યો. તેના પરિહાર માટે કુવલય એટલે પૃથ્વીવલય એવો અર્થ રાજાના પક્ષમાં કરવો.

નિદ્રાસુખ જતું રહ્યું, તેનું સુખકમળ કાંઈક ગ્લાનિને પામ્યું, અને તે રત્નના પદ્યકમાંથી ઉભો થયો. પ્રાતઃકાળની શૌચ ક્રિયા કરીને શોકની દશાને ધારણ કરતા તેને જોઈ તેની પ્રિયાએ પૂછ્યું કે—“હે સ્વામી ! તમારું સુખ આજ શ્યામ કેમ દેખાય છે ?” ત્યારે તેણે તેણીને લક્ષ્મીએ દેખાડેલા સ્વપ્નની હકિકત કહી સંભળાવી. તે સાંભળીને તે બોલી કે—“હે નાથ ! તો જોમ હોય તો પ્રાણીઓને દાન આપી પુણ્ય ઉપાર્જન કરો. કહ્યું છે કે—

“ પૂર્વપુણ્યવિભવવ્યયનદ્વાઃ,

સંપદો વિપદ એવ વિમૃષ્ટાઃ ।

પાત્રપાણિકમજાર્પણમામાં,

તાસુ શાન્તિકવિધિર્વિધિદૃષ્ટઃ ॥ ૧ ॥ ”

“ વિચાર કરીએ તો પૂર્વના પુણ્યરૂપી વૈભવના વ્યયથી બંધાયેલી (પ્રાપ્ત થયેલી) સંપદાઓ વિપત્તિરૂપ જ છે. તેવી વિપત્તિને વખતે તે સંપદાને સુપાત્રના હસ્તકમળમાં આપવી, એ જ વિધાતાની જોયેલી શાંતિકર્મની વિધિ છે. ”

ત્યારે સુખનો નાશ કરનાર અને શાંતિનું આકર્ષણ કરનાર કદ નજીકમાં આવે ત્યારે પુરૂષે મનમાંથી મૂઢતા (મોહ) નો ત્યાગ કરી સુખને આપનાર પુણ્ય જ કરવું ઉચિત છે. ” આ પ્રમાણે પ્રિયાનું વચન સાંભળીને તેણે સર્વ જિન ચૈત્યોમાં વિવિધ પ્રદારની પૂજાના મહોત્સવ, કેદી જનોનો મોક્ષ, શ્રી સંઘનું નિર્દોષ વાતસલ્ય અને દીન તથા દુઃખી જનોને સમગ્ર સંપદાનું દાન, એ વિગેરે શુભ કાર્યો કરીને મોહ

સુકૃત ઉપાજ્ઞન કર્યું. ત્યારપછી દશ દિવસમાં થઇને વિદ્યાપતિ શ્રેષ્ઠીએ સર્વ પુણ્યકાર્યમાં છાપન કરેલું સુવર્ણનો વ્યય કર્યો. ત્યારપછી ગુરૂની પાસે જઇ તેમને લક્ષિતથી નમસ્કાર કરી તેમની પાસે વિધિ પ્રમાણે સમકિત પૂર્વક શ્રાવકધર્મ અંગીકાર કર્યો. ત્યારપછી તે વિવેકી વિદ્યાપતિએ શુદ્ધ ધર્મ અંગીકાર કરી ગુરૂની વાણીવડે પરિગ્રહનું પરિમાણ કર્યું. તે આ પ્રમાણે:—સમગ્ર પદાર્થને જાણનારા જિનેશ્વર મારા દેવ છે, ત્રણ પ્રકારે શુદ્ધ ચારિત્રવડે શોભતા મુનિ મારા ગુરૂ છે, અને જિનેશ્વરે કહેલું તત્ત્વ જ સત્ય છે (મારો ધર્મ છે). તે સિવાયના સર્વે મિથ્યાત્વનાં કૃત્યોને હું વર્જી છું. હમેશાં હું જે વાર આવશ્યક (પ્રતિક્રમણ) કરીશ, ત્રિકાળ જિનપૂજા કરીશ, સાંજ-સવાર પરમેષ્ઠી મંત્રનું ધ્યાન કરીશ, ગુરૂને વિધિ પ્રમાણે શુદ્ધ કૃતિકર્મ (વંદન) કરીશ, ત્યારપછી સુપાત્રદાન આપીશ. નિરપરાધી ત્રણ પ્રાણીઓની સંકલ્પથી હિંસાનો ત્યાગ કરીશ, અને સ્થાવર જીવોને વિષે બની શકે તે પ્રમાણે ત્રણ પ્રકારે (મન, વચન અને કાયાવડે) યતના કરીશ. ચાર પ્રકારનું અસત્ય વચન નહીં બોલું, અહત્તનું ગ્રહણ નહીં કરું, સર્વ પરશીનો ત્યાગ કરીશ, એક ધણવાડીયામાં દશ દિવસ ધ્રુવચર્યા પાળીશ, અને આ બંધમાં મારે એક જ ભાર્યો હો. સચિત્ત, અચિત્ત અને મિશ્ર વિગેરે ભેદવાળા અને મૂર્છામય દ્વિપદાદિ સર્વ અધિક પરિગ્રહનો હું ત્યાગ કરું છું. હમેશાં દિવસે એક વાર બોજન કરીશ, તેમાં બેજ વિગર્ધ અને કુલ જાર દ્રવ્ય જ વાપરીશ તથા રાત્રે ચારે પ્રકારના આહારનો

સર્વેષાં ત્યાગ કરે છે. સચિત્તમાં આઠ નાગરવેલી પાન સિવાય સર્વ સચિત્તનો ત્યાગ કરે છે, દેવપૂજા પૂર્વક જ દળ પુંખાદિકનો મારે લોગ કરવો. સ્નાન, આરંભની ક્રિયા અને મૈથુનના ત્યાગપૂર્વક પાક્ષિકાદિક પર્વને વિષે ચાર પ્રકારના આહારનો ત્યાગ કરીશ (ઉપવાસપૂર્વક પૌષધવ્રત ગ્રહણ કરીશ.) રાત્રીને માનવા લાયક નગર-શેઠની પદવી વિગેરેનો ત્યાગ કરે છે અને અનર્થથી ઉત્પન્ન થયેલાં સર્વ પાપોને હું તણું છું (સર્વ અનર્થ-કંડનો ત્યાગ કરે છે. હંમેશાં પ્રાતઃ અને સાયં બન્ને સંધ્યા સમયે સાવધ બ્યાપારના ત્યાગપૂર્વક સર્વ પ્રાણીઓને વિષે સમતા રાખવારૂપ સામાયિક વ્રત મારે ગ્રહણ કરવું. સામગ્રી સતે પુણ્યના કારણરૂપ ચારે પ્રકારનું પૌષધવ્રત ગ્રહણ કરવું. દીનહીન પ્રાણીઓને શક્તિ પ્રમાણે સુખ આપનારું દાન દેવું.

અહો ! આ પ્રમાણે ધર્મ અંગીકાર કરતાં તે વિદ્યા-પતિનું અંતરાય કર્મથી ઉત્પન્ન થયેલું સર્વ પાપ આરંભનો ત્યાગ કરવાથી ક્ષણવારમાં નાશ પામ્યું. સારી પ્રવૃત્તિ કરવાથી ઉત્પન્ન થયેલું પુણ્ય પ્રવૃત્તિવાળું સુખ આપે છે અને અસતકાર્યની નિવૃત્તિ કરવાથી નિવૃત્તિ-વાળું સુખ આપે છે. પ્રાપ્ત કરીને સંસારસમુદ્રને તરી ગયેલો અને સંસારના લોગમાં નિરુદ્ધ (વિરક્ત) કોઈક જ મહાત્મા નિવૃત્તિ ધર્મમાં આસક્ત હોય.

ત્યારપછી અગ્યારમે દિવસે સાયંકાળે તે વિદ્યા-પતિએ આવશ્યકની ક્રિયા કરી, પરમેષ્ઠી મહા મંત્રના જાપપઠે મનને પાપ રહિત કર્યું, અને પછી રાત્રિએ સુખશાન્તિમાં સુખપૂર્વક નિદ્રાએ સુતો. તેવામાં રાત્રિને છેડે પ્રસન્ન થયેલી લક્ષ્મીદેવીએ સ્વપ્નમાં આવીને તેને કહ્યું કે. “હું તારા પૂર્વ પુણ્યનો ક્ષય થવાથી તારા

ધર્મ
પરીક્ષા.

ધરમાંથી જવાની ઈચ્છાવાળી હતી, તોપણ હે શ્રેષ્ઠી !
તારા પુણ્યનો ઉદય થવાથી ફરીથી અહીં જ રહી છું.
‘અતિ ઉચ્ચ પુણ્ય અને પાપનું ફળ આ ભવમાં જ
પ્રાપ્ત થાય છે.’ આ સુભાષિતને હે મહાશય ! તેં સત્ય
કહ્યું છે.” આ પ્રમાણે કહીને તે લક્ષ્મી દેવી તેના
ધરથી અદૃશ્ય થઇને ગઇ. ત્યારપછી તે વિદ્યાપતિ પણ
શર્યામાંથી ઉભો થઇ પ્રાતઃકાળની ધર્મક્રિયા કરીને
જેટલામાં ભુજ્યે છે તેટલામાં પોતાનું ઘર ચોતરફથી
સંપદાવટે અલંકાર કરાવેલું જોઇ ઉદયમથી પણ પુણ્યને
અત્યંત મોટું માનવા લાગ્યો. કહ્યું છે કે—

જેમ પરવશ થયેલા દેડકાઓ પાણીના ખાખોથી-
યામાં આવે છે, અને પક્ષીઓ જળથી ભરેલા સરો-
વરમાં આવે છે, તેમ ધર્મને આધીન થયેલી સર્વ
સંપદાઓ ધર્મી મનુષ્યની પાસે આવે છે.”

“ઓ લોકા ! મમ દૂષણં કથમિવં સંચારિતં મૂતલે,
સોત્સેફા ક્ષણિકાઽતિનિર્ઘૂણતરા લક્ષ્મીરિતિ સ્વૈરિણી ।
નૈવાહં કુલટા ન ચારિમ ચપલા નો વા ગુણદ્વેષિણી,
પુણ્યેનૈવ ભવામ્યહં સ્થિરતરા યુક્તં દિત્તર્ગર્જનમ્ ॥૨૧॥”

“હે લોકો ! મારું આપું દૂષણ પૃથ્વીપર, કેમ
ફેલાયું ? કે લક્ષ્મી તો ગર્વિષ્ઠ છે, ક્ષણિક છે, અતિ
નિર્ઘય છે અને સ્વચ્છંદી છે, પરંતુ હું તો કુલટા
નથી, ચપળ પણ નથી, અને ગુણનો દ્વેષ કરનારી
પણ નથી. માત્ર એક પુણ્યથી જ હું અત્યંત સ્થિર
થાઉં છું, તેથી તે પુણ્યનું જ ઉપાર્જન કરવું યોગ્ય છે.”

ત્યારપછી તે શ્રેષ્ઠીએ શર્યામાંથી ઉભા થઇ પવિત્ર
થઇ આવશ્યક ક્રિયા કરી, તથા સાત પ્રકારે શુદ્ધ થઇ

પ્રાતઃકાળની દેવપૂજા કરી. પછી બાણે મૂર્તિમાન ધર્મ-
બુદ્ધિ હોય એવી તે પોતાની ભાર્યાને શ્રેષ્ઠીએ કહ્યું કે-
“હે ભદ્રા ! સંપત્તિથી ભરેલા આ ઘરમાં મારા વ્રતની
સ્થિતિ શી રીતે થશે ? ” ત્યારે તે બોલી કે-“હે
સ્વામી ! પોતાના વ્રતના પાલનને માટે આ સંપત્તિથી
ભરેલું ઘર પુણ્યવડે ખવિત્ર થયેલા કોઈ પુરૂષને આપી
દો. કેમકે સમ્યક્ પ્રકારે આરાધેલું વ્રત અખંડિત
સુખને આપે છે, ખંડિત કરેલું વ્રત ખંડિત સુખને
આપે છે, અને વ્રતનો ભંગ કરવાથી અત્યંત દુઃખ જ
પ્રાપ્ત થાય છે. કહ્યું છે કે—

“પ્રાણેભ્યોઽપ્યધિકં ધર્મં, મન્યતે પુરુષોત્તમઃ ।
પ્રાણાંસ્યજ્ઞતિ ધર્માર્થ, તત્કૃતે નૈવ તં વચચિત્ ॥ ૧ ॥”

ઉત્તમ પુરૂષ ધર્મને પોતાના પ્રાણથી પણ અધિક
માને છે. તેથી તે ધર્મને માટે થઇને પ્રાણોનો ત્યાગ
કરે છે, પણ કદાપિ પ્રાણોને માટે થઇને ધર્મનો
ત્યાગ કરતો નથી. ”

ધીર અને ઉદાર ચિત્તવાળા મહા પુરૂષોએ પહેલાં
ધર્મને માટે કૃપાવડે અને કીર્તિને માટે સંપત્તિ સહિત
આપી પૃથ્વી પણ આપી દીધી છે કહ્યું છે કે—

“જો લક્ષ્મી દાન કરવાથી પણ જતી ન હોય,
તો અવશ્ય દેવી જ યોગ્ય છે, અને નહોં દેતા છતાં
પણ ન રહેતી હોય તો પણ દેવી જ યોગ્ય છે. ”

આ પ્રમાણે પ્રિયાના ઉપદેશથી પ્રેરાયેલા તે મહા
સત્પુરૂષે કોઈક શ્રાવકને સમગ્ર લક્ષ્મી સહિત તે ઘર
આપી દીધું. તે વળતે આવા તેના દાનથી વિસ્મય
પામેલા નગર જનોએ ઉચ્ચે સ્વરે આલોપણ કરી કે—

ધર્મ
પરીક્ષા.

૯૭

“ અહો ! આનું દાન ! અહો ! આનું સત્ત્વ ! અને અહો !
મતને વિષે આની સ્થિરતા ! અત્યંત આશ્ચર્ય કારક
છે. ” પછી સમ્યક્ પ્રકારે પોતાના ધર્મનું રક્ષણ કરવા
માટે પોતાનું તે નગર છોડીને, જિનેન્દ્રની મૂર્તિવાળો
રત્નનો દાહલો મસ્તકે ધારણ કરીને લક્ષ્મી રહિત
અર્ધ જવાથી સ્વજનના સમૂહમાં લક્ષ્મી પામતો તે
વિદ્યાપતિ પુત્ર અને પ્રિયા સહિત બીજા નગરમાં જ-
વાની ઇચ્છાથી નીકળ્યો. તે પુણ્યવાન શ્રેષ્ઠી જેટલામાં
નગરના દરવાજે પહોંચ્યો, તેટલામાં તે નગરનો શૂર
નામનો રાજા પુત્ર રહિત હતો, તે અકસ્માત ધર્મના
યોગે વિસૂચિકાદિક વ્યાધિ થવાથી ક્ષણવારમાં મરણ
પામ્યો. તેથી રાજ્યના મંત્રી વિગેરે મુખ્ય જનોએ
મંત્રથી પવિત્ર એવા હાથો વિગેરે પાંચ દિવ્યો કર્યા.
તેના દિવ્ય પ્રભાવથી તે વિદ્યાપતિ શ્રેષ્ઠીને ‘ માંરે રાજ્યનો
નિયમ છે ’ એમ ઉચ્ચે સ્વરે બોલતા છતાં પણ તેના
પુણ્યના ઉદયને લીધે પૂર્ણ કુંભની જળધારા વડે અતિ-
પેક કરવામાં આવ્યો. તે વખતે આકાશમાં રહેલા દેવો
અદૃશ્યપણે જ બોલ્યા કે-“ મન, વચન અને કાયાની
શુદ્ધિવડે ઉપાર્જન કરેલા આ પુણ્યના સમૂહનો
લોગ કર્યા વિના પ્રમાણે મોક્ષ (છુટકારો) નથી. ”
આવી દેવવાણીથી પ્રેરાયેલા તે શ્રેષ્ઠી પરમાર્થને જાણ-
નાર હતા, તથા તેનું મન સ્વીકાર કરેલા મતને પાળ-
વામાં મેરૂ પર્વતની જેમ નિશ્ચળ હતું. તેથી તેણે
રત્નના અલંકારોથી સુશોભિત જિનેશ્વરની પ્રતિમાને
રાજ્યાભિષેકના મહોત્સવ પૂર્વક સુવર્ણના સિંહાસન-
પર સ્થાપન કરી, અને પોતે છત્રધરની પદવી ધારણ
કરી તેના પાદપીઠપર બેઠો, તથા સર્વ લોકના ઉપ-

કારને માટે રાજ્યના ભારની ધુરા ધારણ કરી. પહેલાં શ્રી ભરત રાજાએ શ્રી રામચંદ્રની જે પાકુકાને પોતાના રાજ્યમાં સ્થાપન કરી હતી, અને આ વિધાપતિએ તે જિનેશ્વરની મૂર્તિ સ્થાપન કરી, અહો ! તે કેવો મહા પુરુષ ! તે વખતે તેની ધર્મને વિષે સ્થિરતા બેઠેને પ્રીતિવાળા થયેલા સમ્યક્ગૃહિ દેવેએ તે નગરમાં ઠેકાણે ઠેકાણે રત્નની વૃદ્ધિ કરી. જે ધર્મ તત્કાળ આ લોક અને પરલોક સંબંધી અનેક સુખને આપનાર છે, તે ધર્મનું માહાત્મ્ય કહેવાને કાણુ સમર્થ છે ? કોઈ જ નથી. કહ્યું છે કે—

“ મિત્રપ્રમાણાસ્તનુમૂજલાશયા,

મિત્રપ્રભાવાઃ સુરરત્નધેનવઃ ।

મિતૈઃ ફલૈરેવ ફલન્તિ પાદપા,

મિતિન્નિષાડ્યસ્તિ ન ધર્મવસ્તુનઃ ॥ ૧ ॥

“ પ્રાણીઓ, દ્વીપો અને સમુદ્રોનું પરિમિત પ્રમાણ છે, ચિંતામણિ રત્ન અને કામધેનુ વગેરેનો પ્રભાવ પરિમિત છે, તથા વૃક્ષો પરિમિત ફળોને જ આપે છે. આ ત્રણે બાબતોનું પ્રમાણ (માપ) થઈ શકે છે, પણ ધર્મરૂપી વસ્તુનું પ્રમાણ થઈ શકે તેમ નથી—અપરિમિત જ છે. ”

ન્યાય, ધર્મ અને સુખથી મોટા રાજ્યને પાલન કરતા તે વિધાપતિએ જિનેશ્વરના ધર્મના ઐશ્વર્યને એક (અદિતીય) છત્રવાળું કર્યું. તે વિધાપતિએ રત્ન, સુવર્ણ અને માણિક્યની પ્રતિમાઓવડે સુશોભિત ઉંચા જિનચૈત્યોની શ્રેણી કરાવી, પોતાના આખા

૧ પ્રાણીઓ અનંતા છે તથા દ્વીપ સમુદ્રો અસંખ્યાતા છે.

દેશમાં સર્વ જીવોની રક્ષાની આઘોષણાપૂર્વક દીન મનુ-
ષ્યોના ઋણનો મોક્ષ કરી-તેમને દેવા રહિત કરી સુખી
કર્યા, તે હમેશાં સાધર્મિક વાત્સલ્ય કરતો હતો, તથા
અન્યાય કરનારા અપરાધી જનોને પુણ્યના કાર્યોવડે
જ પાપથી નિવર્તન કરતો હતો (દંડ આપતો હતો.)

એકદા આવા વણિકને રાજ થયેલો નાણી^૧ સ-
ગોત્રી રાજાઓએ સૈન્ય સહિત અકસ્માત્ આવી તે
નગરને ચોતરફથી રૂંધી લીધું. નગરનો ક્ષોભ કરતા,
પ્રજાનો ભ્રંશ કરતા અને ગામ તથા ખાણોનો વિનાશ
કરતા તેઓને ન જીતી શકાય તેવા ભેઇને તે વિવેકી
વિદ્યાપતિ રાજાએ સર્વલોકની પીડા શાંત કરવા માટે
એકાગ્રચિત્તે જિનેશ્વરની ભાવસહિત પૂજા કરવા
માંડી. તે વખતે તેની પૂજના પ્રભાવથી સમ્યગ્દષ્ટિ
દેવોએ તેઓને સ્તંભિત કર્યા, અને આકાશવાણી કરી,
તેથી તે પાપી રાજાઓ પશ્ચાત્તાપ સહિત તે વિદ્યા-
પતિને નમ્યા, અને ઇર્ષ્યાનો ત્યાગ કરી તે રાજાનું
જ શરણ અંગીકાર કરી કૌટુંબિકની જેમ તે નગરમાં
જ રહ્યા. ત્યારપછી તે વિદ્યાપતિની સુંદર દૃષ્ટિવડે
સાત ઇતિ અને વ્યાધિ વિગેરેથી રહિત થયેલી
તથા પ્રીતિને પામેલી તેની સર્વ પ્રજા સર્વ પ્રકારની
સંપત્તિવડે વૃદ્ધિ પામવા લાગી. કહ્યું છે કે—

“ ન પ્રજાસુ ન મૂપાલે, શ્રિયો દુરવિકારિણિ ।

નાસ્યે સર્પસ્ય રુધિરં, ન ચ દપ્ષ્ટકલેવરે ॥ ૧ ॥ ”

“ જો રાજ્યમાં હું અધિકારી હોય તો પ્રજાના
ઘરમાં કે રાજાના ઘરમાં કેાઇ પણ ઠેકાણે લક્ષ્મી રહેતી

૧ તે નગરમાં જે પ્રથમ રાજા હતો તેના ભાષાત રાજાઓ.

નથી. જેમકે સર્પે કોઈના શરીરમાં દંશ દીધો હોય તો તેના શરીરનું રૂધિર તેના શરીરમાં કે સર્પના મુખમાં બેમાંથી એકે કેકાણે રહેતું નથી. ”

ધર્મ
પરીક્ષ

આ પ્રમાણે રાજાના ઐશ્વર્યને લોગવતાં અને પાપ રહિત મનવાળા તે વિદ્યાપતિ રાજાએ અંગીકાર કરેલા શુદ્ધ જૈન ધર્મનું ચિરકાળ સુધી પાલન કર્યું. અનુક્રમે શૃંગાર સુંદરી નામની રાણીથી ઉત્પન્ન થયેલો શૃંગારતિલક નામનો પુત્ર પરાક્રમે કરીને શત્રુને આક્રમણ કરનારો થયો ત્યારે તેના પર પોતાનો રાજ્યભાર સ્થાપન કરી પોતાની સ્ત્રી સહિત અને બીજા ચારસો પુરૂષો સહિત તે વિદ્યાપતિ રાજાએ સમયામૃત નામના સૂરિની પાસે ચારિત્ર અંગીકાર કર્યું. પછી દશ વર્ષ સુધી અતિચાર રહિત ચારિત્રનું પાલન કરી તે રાજર્ષિ બારમા અચ્યુત દેવલોકમાં મહર્દિક દેવ થયો. શૃંગારસુંદરી રાણી પણ કપટ રહિત ઉત્તમ ધર્મનું આચરણ કરી આસન્ન સિદ્ધિને પામનાર હોવાથી તે જ બારમા દેવલોકમાં દેવપણે ઉત્પન્ન થઈ. ફરીથી આવતા જન્મમાં ચકવર્તીની લક્ષ્મી લોગવીને તે વિદ્યાપતિ રાજા મોક્ષપદને પામશે.

આ પ્રમાણે વિશેષ ધર્મના બોધવડે સારભૂત (ઉત્તમ) વિદ્યાપતિ રાજાનું ચારિત્ર સાંભળીને હે લબ્ય પ્રાણીઓ ! તમારે મોક્ષ મેળવવાની ઇચ્છા હોય તો સમ્યક્ પ્રકારના બોધની રૂચિવડે બનોહર ચારિત્ર ધર્મનું અહણુ કરી અતિચાર રહિત પાલન કરો.

સામાન્ય વિશેષ ધર્મના નિર્ણયવાળો

આ પ્રથમ પરિચ્છેદ સમાપ્ત.

અથ દ્વિતીય પરિચ્છેદ.

—૪૮—



વ્ય, ક્ષેત્ર, કાળ અને ભાવને જાણનારા
ગીતાર્થ શુદ્ધી પાસે સુવર્ણની જેમ
પરીક્ષાવડે શુદ્ધ સમ્યગ્ ધર્મ અહંભુ
કરવો. કહ્યું છે કે—

“વરફણગં વ પરિક્ષિત્વત્ર,
ઘટુલઘટુણં કસાદિચત્સુદ્ધં ।
ધમ્મં સિવસુહકરણં,
ગિન્દહ દોગદુહદરણં ॥ ૧ ॥”

“શ્રેષ્ઠ સુવર્ણની જેમ આઠ ગુણવાળા, કષ્ટ
વિગેરે ચાર પ્રકારની પરીક્ષાવડે શુદ્ધ, મોક્ષ સુખને
કરનાર અને દુર્ગતિના દુઃખને હરનાર ધર્મને તમે
અહંભુ કરો.”

શ્રેષ્ઠ કનક એટલે જાતિવંત સુવર્ણ કે જે કુમાર
ભૂમિમાં ઉત્પન્ન થયેલું હોય છે, તે આઠ ગુણે કરીને
સહિત અને કષ્ટાદિક ચાર પ્રકારની પરીક્ષાવડે શુદ્ધ
એવું સુવર્ણ કોઈક જ ઠેકાણે પૂર્વના મોટા પુણ્યના
ઉદયથી જ પ્રાપ્ત થાય છે. તે જો પ્રાપ્ત થયું હોય તો તે

સ્થાવર અને જંગમ વિષયો નાશ કરવો વિગેરે અનેક ગુણો સહિત હોવાથી મોટા સુખના ઉદયને માટે થાય છે. તે જ પ્રમાણે અત્યંત ગાઢ અને અનંત પુદ્ગલ પરાવર્ત કાળથી રૂઢ થયેલા મિથ્યાત્વ મોહનીયરૂપી વિષયો વિધાત કરવો વિગેરે અનેક ગુણોવડે શોભતો લોકોત્તર નામનો વિશુદ્ધ ધર્મ પણ મોટા ભાગ્યથી જ પ્રાપ્ત થાય છે. કહ્યું છે કે—

“ અપિ લભ્યતે સુરાજ્યં, લભ્યન્તે પુરવરાણિ રમ્યાણિ ।
ન હિ લભ્યતે વિશુદ્ધઃ સર્વજ્ઞોક્તો મહાધર્મઃ ॥૧॥ ”

શ્રેષ્ઠ રાજ્ય પણ મળી શકે છે, અને મનોહર શ્રેષ્ઠ નગરો પણ પામી શકાય છે, પરંતુ સર્વજ્ઞે કહેલો વિશુદ્ધ મહા ધર્મ પામી શકાતો નથી. ”

“ સ્વર્ગનો વાસ મેળવવો સુલભ છે, અને એક છત્રવાળી પૃથ્વી મેળવવી પણ સુલભ છે, પરંતુ જીવોને જિનેન્દ્રના ઉત્તમ શાસનને વિષે બોધ થવો એટલે ‘સમકિત પ્રાપ્ત થવું’ એ જ દુર્લભ છે. ”

ત્યારે સમગ્ર કલ્યાણના સ્થાનરૂપ મોક્ષપદ સમીપે (ચોડા વખતમાં) જ પામવાનું હોય, ત્યારે જીવ જિનેન્દ્રે કહેલા ધર્મને ભાવથી અંગીકાર કરે છે. ”

તેમાં પ્રથમ સુવર્ણના આઠ ગુણ આ પ્રમાણે કહ્યા છે.—

“ કપાદિક ચાર પ્રકારની પરીક્ષાવડે શુદ્ધ જોવા સુવર્ણના આઠ ગુણ છે, તે આ પ્રમાણે—વિષદાતી ૧, રસાયણ ૨, મર્ગલાચારી ૩, વિનીત ૪, પ્રદક્ષિણાવર્ત ૫, શુદ્ધ ૬, અદાહા ૭, અને અકુત્સ ૮.

વિવેચન—આ જગતમાં કુમાર ભૂમિમાં ઉત્પન્ન થયેલું જાત્ય સુવર્ણ સ્થાવર અને જંગમ વિપના આવેગની શાંતિ કરનાર હોય છે ૧, તથા રાજ્યભૂગાંઠ વિગેરે રસપણાએ કરીને પરિણામ પામેલું હોય તે તે ક્ષયાદિક રોગનો નાશ કરનાર હોવાથી રસાયનરૂપ થાય છે ૨, તથા ઉત્તમ લોકો મંગળને માટે તેનાં વિવિધ પ્રકારના અલંકારો કરીને પહેરે છે ૩, તથા કૌમળતાવાળું હોવાથી જેમ વાળીએ તેમ વળે છે માટે વિનય ગુણ સહિત છે ૪, તથા અગ્નિમાં તપાવવાથી તે સુવર્ણ પ્રદક્ષિણાવર્ત કરે છે, અને ખીજી લોહાદિક ધાતુઓ તેની જેવી નથી ૫, સુવર્ણ મોંઘા મૂલ્યનું, સુંદરતાવાળું અને આપત્તિને હરનારું હોવાથી તથા તેનું વજન પણ ભારે હોવાથી તે તામ્રાદિક ધાતુ કરતાં ગુરુ-મોટું છે ૬, તથા સુવર્ણ અગ્નિવડે બળતું નથી, ખીજા ધાતુઓ અગ્નિવડે બળીને ભસ્મરૂપ થઈ જાય છે, પણ સુવર્ણ તેમ થતું નથી, પરંતુ અત્યંત અધિક વર્ણવાળું થાય છે ૭, તથા સુવર્ણ સમગ્ર અપવિત્ર લોકોને પવિત્ર કરનાર છે, નવીન દેવની પ્રતિમાની પ્રતિષ્ઠામાં સુવર્ણના જળનું પ્રથમ સ્નાન કરવામાં આવે છે, તેથી તથા નિંદ્રા વસ્તુનો સ્પર્શ થયા છતાં પણ તે કદાપિ નિંદ્રા ગણાતું નથી, તેથી તે અકુત્સ છે ૮. આ પ્રમાણે સુવર્ણના આઠ ગુણો છે. આવા ગુણવાળું અને ૪૫, તાપ, તાડન અને છેદરૂપ ચાર પ્રકારની પરીક્ષાવડે શુદ્ધ એવું તે સુવર્ણ ભાગ્યથી જ પ્રાપ્ત થાય છે. તે વિષે આગમમાં કહ્યું છે કે—

“વિષ્ણોઃ ઘાત કરે ૧, રસાયણરૂપ થાય ૨,

મંગળને માટે થાય ૩, વિનયવાન થાય ૪, પ્રદક્ષિણા-
વર્ત કરે ૫, ગુરુ હોય ૬, બળે નહીં ૭, અને નિંદા
ન થાય ૮. આ આઠ સુવર્ણના ગુણો છે.”

ધર્મની કૃષાદિક ચાર પ્રકારની પરીક્ષા શાસ્ત્રમાં
આ પ્રમાણે કહી છે.—

“પ્રાણાતિપાત વિગેરે પાપના સ્થાનોનો જે નિવેધ
અને ધ્યાન તથા અધ્યયન વિગેરેનો જે વિધિ તે
ધર્મનો કષ કહેવાય છે.”

જે બાહ્ય અનુષ્ઠાન (ક્રિયા) કરવાવડે નિશ્ચેથી તે
ધર્મની બાધા ચતી ન હોય, તથા તેની શુદ્ધિ સંભ-
વતી હોય, તે ધર્મને વિષે છેક કહેવાય છે.”

“સેંકડો આપત્તિમાં પડ્યા છતાં પણ ધર્મને વિષે
પોતાના રંગને (આસક્તપણાને) જે ન મૂકવો, તે
જૈનધર્મની ક્રિયાને વિષે સમ્યક્ પ્રકારે તાકન બાણુ.”

“બંધાદિકને સાધનારો જીવાદિક પદાર્થનો જે
વાદ (કહેવું તે), તે અહીં તાપ બાણુવો આ કૃષા-
દિક ચાર પરીક્ષાવડે શુદ્ધ એવો ધર્મ ધર્મપણાને પામે
છે (તે જ ધર્મ કહેવાય છે, બીજા નહીં).

આ આઠ ગુણોનું સ્વરૂપ સ્વોપદ્રા ગાથાઓવડે
કહે છે.—

“જીવાદિક પદાર્થોને વિષે સમ્યક્ પ્રકારે શ્રદ્ધા
કરવી તથા તેનું જ્ઞાન થવું તેવા સ્વરૂપવાળો જૈનધર્મ
કુમાર સુવર્ણની જેમ મિથ્યાત્વરૂપી વિધનો વિનાશ
કરે છે.”

ધર્મના અનેક ભેદો છતાં પણ અહીં જીવ, અ-

ધર્મ
પરીક્ષ

૩૬

જીવ વિગેરે પદાર્થોની શ્રદ્ધા અને જ્ઞાનપૂર્વક સત્ય દેવ, ગુરુ અને ધર્મનો સ્વીકાર કરવારૂપ, સર્વ ધર્મનું મૂળભૂત, નિપુણતાએ કરીને અંગીકાર કરેલો સમ-
કિતધર્મ બાબતો. કારણ કે સર્વ પ્રકારનો ધર્મ સમ-
કિતપૂર્વક હોય તો જ તે ઓટા ફળને માટે થાય છે.
કહ્યું છે કે—

“ દાનાનિ શીલાનિ તપાંસિ પૂજા,
સત્તીર્થયાત્રા પ્રવરા દયા ચ ।

સુભાષકત્વં વ્રતધારકત્વં,

સમ્યક્ત્વમૂલ્લાનિ મહાફલાનિ ॥૧॥ ”

“ દાન, શીળ, તપ, પૂજા, સત્તીર્થની યાત્રા, શ્રેષ્ઠ દયા, સુશ્રાવકપણું અને વ્રત ધારણ (ચારિત્ર), આ સર્વે સમકિત સહિત હોય તો જ ઓટા ફળવાળા છે. ”

તેમાં જીવાદિક તત્ત્વોપર શ્રદ્ધા નહીં રાખવારૂપ મિથ્યાત્વ એકાંતિકાદિક લેલોવડે સાત પ્રકારનું છે, તે મિથ્યાત્વ સંસારની સ્થિતિને વધારનારું છે. તેમાં જીવ સર્વથા (એકાંતપણે) ક્ષણિક (અનિત્ય) છે અથવા અક્ષણિક (નિત્ય) છે એમ માનવું, અથવા સર્વથા સંશુદ્ધ છે કે નિશુદ્ધ છે વિગેરે જે એકાંતપણે માનવું તે એકાંતિક મિથ્યાત્વ કહેવાય છે. ૧. વીતરાગ સર્વજે જીવ, અજીવ વિગેરે જે પદાર્થો કહ્યા છે તે સત્ય છે કે નહીં? એ પ્રમાણે મનમાં જે સંકલ્પ વિકલ્પ કરવા તે સાંશયિક મિથ્યાત્વ છે. ૨. સર્વ આગમો, સર્વ વિગિઓ (ગુરુઓ), સર્વ દેવો અને સર્વે ધર્મો સરખા જ છે (સાચા જ છે) એ પ્રમાણે પુરૂષની જે શુદ્ધિ તે વૈનયિકી દષ્ટિ એટલે વૈનયિક

મિથ્યાત્વ કહેવાય છે. જેમ જિનેશ્વરોએ કહ્યું છે. ૩. જેમ અમારનો કુતરો ચામડાના કકડાઓવડે તૃપ્ત થવાથી સારા લોજનને પામતો નથી, તેમ કુહેતુ અને કુદૃષ્ટાંતોવડે પૂર્ણ થયેલો (તૃપ્ત થયેલો) પુરુષ તત્ત્વને અંગીકાર કરતો નથી. આ કુહેતુક નામનું મિથ્યાત્વ કહેવાય છે. ૪. તાવવાળા મનુષ્યનું મન ત્રિદોષથી વ્યાપ્ત થયું હોય તો તે જેમ મધુર ધીને પણ કડવું માને છે (તેને કડવું જ લાગે છે), તેમ વિપરીત રૂચિવાળો મનુષ્ય સત્ય વસ્તુને અસત્ય માને છે (અને અસત્ય વસ્તુને સત્ય માને છે), આ વિ-
પરીત રૂચિ નામનું મિથ્યાત્વ છે. ૫. જેમ જન્માંધ પુરુષ સુંદર અથવા અસુંદર રૂપને સર્વથા પ્રકારે જાણી શકતો નથી, તેમ સ્વભાવથી જ મિથ્યાદૃષ્ટિ જીવ તત્ત્વ કે અતત્ત્વને જાણી શકતો નથી. આ નિસર્ગમિથ્યાત્વ છે. ૬. તથા સુકલ અને અસુકલનું વિવેચન નહીં કરનાર મૂઢ દૃષ્ટિવાળો જીવ રાગીને હેવ માને છે, ઓ આદિકના સંગવાળાને શુદ્ધ માને છે અને પ્રાણીની હિંસા કરનાર ધર્મને ધર્મ તરિકે માને છે. આ મૂઢદૃષ્ટિ નામનું મિથ્યાત્વ છે. આ પ્રમાણે વિષથી વ્યાપ્ત થયેલા મનુષ્યની જેમ સાત પ્રકારના મિથ્યાત્વથી મોહ પામેલો પ્રાણી સર્વ જગતના પદાર્થોને વિપરીતયણે જ જુએ છે. સન્નિપાતવાળો, ભૂતના આવેશવાળો, મદિરાપાત કરનાર અને ધતૂરો જોનાર, આવા સર્વ મનુષ્યોથી મિથ્યાદૃષ્ટિ મનુષ્ય સર્વ દોષનું સ્થાન હોવાથી વિશેષ છે. મિથ્યાત્વ મોહનીય કર્મોના દ્વયોપશમ થવાથી મનુષ્ય યથાર્થ રીતે જીવ, અજીવ વિગેરે તત્ત્વોની શ્રદ્ધા કરે છે. કેઈ પણ પ્રકારે કર્મનું લઘુપણ થવાથી વારૂપતિની જેમ કેઈક

પુરૂષને અરિહંતના શાસનને વિષે લાવથી મનોહર
રૂચિ ઉત્પન્ન થાય છે.

વાક્યપતિની કથા.

આ ભારતક્ષેત્રમાં છત્રીશ લાખ ગામોએ કરીને
મનોહર એવા કેન્યકુખજ નામના દેશમાં શ્રીગોપાલ
ગિરિ નામના નગરમાં શ્રીમાન ચામ નામનો રાજા
હતો, તે વિદ્યાઓવડે વિદ્વાનોમાં અગ્રેસર હતો, તેના
સૈન્યમાં બે લાખ અશ્વો, એક કરોડ સુભટા, ચૌદસો
મોટા હાથીઓ અને ચૌદસો રથો હતા. આવા મોટા
સૈન્યથી સુશોભિત રાજ્યને-સ્વર્ગના રાજ્યને ઈંદ્ર
લોગવે છે તેમ-તે લોગવતો હતો. તે પૃથ્વીપતિને
ગાલ્યાવસ્થાથી જ શ્રીખખલદિ નામના શુદ્ધની સાથે
દ્વધ અને જળની જેવી પૃથ્વીને વિષે અદ્ભુત મિત્રાઈ
હતી. તે શુદ્ધ મહારાજે સંવત ૮૦૭ ની સાલમાં
ઉત્તમ ચારિત્ર ધર્મકથું હતું. તે હંમેશાં શુદ્ધિના
બળથી એક હજાર શ્લોક કંઠે કરતા હતા. તેણે સંવત
૮૧૧ ની સાલમાં આચાર્ય પદની સંપદા પ્રાપ્ત કરી
હતી, ચૌદ મહાવિદ્યાના વિદ્વાનોની શ્રેણિમાં તે મુગટ
સમાન હતા, શ્રીસિદ્ધસેનસૂરિની પાટકી કમળને
વિકસ્વર કરવામાં સૂર્ય સમાન હતા. મનુષ્યોના મનમાં
શુભ રહેલી સમસ્તા પૂરવામાં તે શંકારહિતપણે
મહાદેવ જેવા હતા, આચાર્યપદ પ્રાપ્ત થયું ત્યારથી
તેમણે છબ્બે વિકૃતિનો ત્યાગ કર્યો હતો, નિષ્કથટ
(અખંડ) શ્રદ્ધાચર્યવડે તેનું શરીર પવિત્ર હતું,
સમગ્ર જિનાગમને તે બાણનાર હતા, આકાશગામિની
વિદ્યાવડે તે હંમેશાં પાંચ તીર્થને નમસ્કાર કરતા હતા,
તથા તે શુણ્ણવડે શુદ્ધ (મોટા) હતા. તેમજ વળી:—

“અજ્ઞ વિ સા પરિવપ્પદ્, કમલમુદ્દી અચ્છણો પમાણ્ણ ।”

“પદમવિબુદ્ધેણ તંદ, જીસે પચ્છાદ્ધાં અંગં ॥ ૧ ॥”

ધર્મ
પરીક્ષા

સમસ્યા—“હજી સુધી તે ^૧કમલમુખી પોતાના
પ્રમાદને લીધે પરિતાપ પામે છે.” સમસ્યાપૂર્તિ—“પ્રથમ
ભગેલા તમે તેણીનું અંગ ઢાંક્યું” (તેથી તે બાબ-
તની લગભગથી પરિતાપ પામે છે).

“બાલો ચંક્રમંતી, પદ પદ કીસ કુણ્ણ મુદ્ધમં ૧ ।”

“નૂણં રમણપ્પસે, મેહલિઆ હુમ્મદ્ નદ્ધપંતિ ॥ ૨ ॥”

સમસ્યા—“તે બાળા ચાલતી વખતે પગલે પગલે
મુખને મરડે છે-વાંકું કરે છે, તેનું શું કારણ ?”
સમસ્યાપૂર્તિ—“ખરેખર તેણીની ^૨કટિમેખલા રમણ-
પ્રદેશ (કીડા કરવાના સ્થાન) માં પડેલી નખપંક્તિ
(નખક્ષત) નો સ્પર્શ કરે છે” (તેના ઘસાવાથી
પીડા ઉત્પન્ન થાય, તેથી મુખ મરડે છે).

આવી અનેક પ્રકારની ગણના મનમાં ગુપ્ત રહેલી
સમસ્યાઓની પૂર્તિ કરવાવડે તથા પોતાના નિર્મળ
શુદ્ધોવડે પણ તે ગુપ્ત મહારાજ રાજાને નિરતર રંજન
કરતા હતા.

એકલા ગુરૂએ પોતાના હૃદયમાં વિચાર કર્યો કે-
“જો આ રાજાને હું સમકિતનો લાભ આપું, તો જ
મારું વાસ્તવિક (સાયું) મિત્રપણું કહેવાય” આ
પ્રમાણે વિચારીને તેણે રાજાને કહ્યું કે-“^૩તૃણનું
આલંબન કર્યું હોય તો તે તૃણ કાતો ત્રુટી જાય અને

ધર્મ
પરીક્ષા.

કાંતો વિદ્વજ (અવલંબન કરનાર) પુરૂષનો ઉદ્ધાર કરે (જહાર જેથી કાંટે). પરંતુ જેઓ વિદ્વજનો ઉદ્ધાર કરવામાં તૃષ્ટ સમાન પણ ન હોય, તેઓને શું કહીએ? (તૃષ્ટથી પણ હલકા જાણવા). ” તે સાંભળી તેમના અભિપ્રાયને જાણનાર આમરાજએ પણ કહ્યું કે—“ હે મિત્ર! તમે કમળની જેમ જૈન ધર્મનો પ્રકાશ કરો છો, પરંતુ મારું એક વચન સાંભળો.— આ લોકને વિષે રાજા (ચંદ્ર) ઇશ્વર (મહાદેવ) ને જ નમે છે, પણ તે જિનનો ભક્ત નથી. તો તમારે આ જાણતમાં એક આમાટે કરવો જોઈએ? ” સૂરિ મહારાજ બોલ્યા કે—“ સંપૂર્ણ કળાવાળો રાજા (ચંદ્ર) કદાપિ મહાદેવને પ્રણામ કરતો નથી, પણ વઠ અને અલ્પ કળાવાળો રાજા તમારી જેમ ઉચ્ચ અને જડને પ્રણામ કરનાર હોય છે. કહ્યું છે કે—

“ યાવદલ્પકલસ્તાવત્, કુટિલત્વં ન મુચ્ચતિ ।

પરિપૂર્ણકલસ્તાવત્, સુવૃત્તચન્દ્રમા ઇવ ॥૧॥ ”

“ ચંદ્રની જેમ જ્યાંસુધી પુરૂષ અલ્પ-કળાવાળો હોય છે, ત્યાંસુધી તે કુટિલતા (વકતા) ને છોડતો નથી, અને જ્યારે તે પરિપૂર્ણ કળાવાળો થાય છે ત્યારે તે સુવૃત્ત થાય છે (ચંદ્ર ગોળાકાર થાય છે અને પુરૂષ સદાચારવાળો થાય છે). ”

તે સાંભળી રાજાએ ફરીથી કહ્યું કે—“ હે મુનિંદ્ર! સમગ્ર શાસ્ત્રમાં તમે કુશળ છો, છતાં તમે કોઈ પણ પૂર્ણ કળાવાળા રાજાને પ્રતિજોધ પમાડો ત્યારે ગુરૂ બોલ્યા કે—“ હે રાજા! જો તમે વિદ્યાર કરવાની રજા આપો તો હું ”

શોભતા ઘણા રાજ્યોને - પ્રતિજ્ઞા પમાડું.” ત્યારે
રાજ્યો કહ્યું કે-“ તમે આયે કરીને માત્ર બાળ, યોષાળ
અને ઓછા લેવા જાહિરુખ જનોને જ પ્રતિજ્ઞા
કરી શકો છો, પરંતુ શાઓના અધને જાણનાર વિદ્વા-
નોને પ્રતિજ્ઞા કરી શકતા નથી. ને તમારી તેવી
શક્તિ હોય તો મધુરા નગરીમાં રહેલા પુરાણપુરુષ
(વિષ્ણુ) તું જે નિરંતર ચિત્તમાં અદ્ભુત ધ્યાન કરે
છે, જેનું શરીર ચત્રોપવીતથી ભૂષિત છે, જેણે નાસિ-
કાના અગ્ર ભાગ ઉપર જ દૃષ્ટિ રાખી છે, જેનું વક્ષ-
સ્થળ તુલસીની માળાવડે શોભિત છે, જે પૃથ્વીપર
આસન નાંખીને બેઠેલા છે, જે શ્રી કૃષ્ણના ગાયનમાં
તત્પર વૈષ્ણવ બ્રાહ્મણોથી પરિવરેલા છે, જેનું વક્ષસ્થળ
પત્રલવક્રની માળાવડે શોભિત છે, જે વરાહસ્વામી
દેવના પ્રાસાદમાં રહેલા છે, અને ત્યાં વૈરાગ્યના અતિ-
શયથી અનશન કરીને પર્યાકાશને બેઠેલા છે, તે વાક-
પતિ નામના રાજાસામંતને પ્રતિજ્ઞા કરીને તમે
શીઘ્ર જૈનધર્મમાં સ્થાપન કરો.” આ પ્રમાણે આમ-
રાજ્યો કહેલા વચનને અંગીકાર કરી ચોરાશી હજાર
વિદ્વાન સામંતોથી સેવાતા શુર મહારાજને આમરાજ્યો
વિદાય કર્યા એટલે તે પાપરહિત વૃત્તિવાળા શુર
ત્યાંથી વિહાર કરી જ્યાં તે રાજેન્દ્રના શુર શ્રેષ્ઠ સામંત
વાકપતિ રહેલા હતા, ત્યાં આવ્યા. તે સૂરિ મહારા-
જના શુણે સર્વત્ર પ્રસિદ્ધ હોવાથી પુરના લોકોએ,
રાજ્યના લોકોએ અને વાકપતિ નામના રાજ્યો પણ
આદરપૂર્વક તેમની પૂજા કરી-બહુમાન કર્યું. પછી
વરાહસ્વામીના પ્રાસાદને વિષે રહેલા તે વાકપતિની

પાસે બેસીને તેના અંતઃકરણની પરીક્ષા કરવા માટે તે સુનીશ્વર આ પ્રમાણે બોલ્યા કે—“ દર્ષણમાં પ્રતિ-
બિંબિત થયેલા પોતાની જ માયાથી બનાવેલા સ્ત્રી-
રૂપને જોઈ પોતાના આત્મામાં જ રાગી થયેલા કેશવ
(શ્રીકૃષ્ણ) તમને લક્ષ્મી આપો.” તથા—“ હમેશાં
સર્વ લોકોની સમક્ષ પ્રણામ કરીને બે હાથ જોડીને
જે તું સંધ્યાની યાચના કરે છે, તથા હે નિર્લાજજ !
જે બીજી સ્ત્રીને (ગંગાને) તારા મસ્તકપર તેં ધારણ
કરી છે, તે પણ મેં સહન કર્યું, પરંતુ હે સ્ત્રીલંપટ !
અમૃતનું મથન કરતી વખતે વિષ્ણુને લક્ષ્મી પ્રાપ્ત
થઈ તેમાં તેં વિષનું ભક્ષણ શામાટે કર્યું ? માટે હવે
તું મને અડકીશ નહીં. આ પ્રમાણે પાર્વતીએ કહેલા
મહાદેવ તમારું રક્ષણ કરે.” આવું કાનને કહી લાગે
તેવું તે સૂરિનું વચન સાંભળી મનમાં ઠંડી થયેલા
તે વાક્યપતિએ માથું ધુણાવી નાસિકાને વાંકી કરી
કહ્યું કે—“ હે મિત્ર ! આવા શૃંગાર રસના શ્લોકો બોલ-
વાનો આ સમય જ ક્યાં છે, અને શું તમારી મૈત્રી
આવા પ્રકારની છે ? તથા શ્રી બ્રહ્મલલિત સૂરિને આવું
વચન બોલવું શું લાયક છે ? કેમકે અત્યારે તો મને
પારમાર્થિક વાણીવડે બોધ આપવાનો સમય છે.” તે
સાંભળીને શુર બોલ્યા કે—“ હે ઉત્તમ મિત્ર ! બહુ
સારું, બહુ સારું. તમારી યુક્તિની અમે સ્તુતિ કરીએ
છીએ, પરંતુ મારે તમને કાંઈક પૂછવું છે.” ત્યારે
“ હે મિત્ર ! જે પૂછવું હોય તે પૂછો ” એમ શ્રીમાત્ર
વાક્યપતિએ શુરને નમસ્કાર કરીને કહ્યું ત્યારે સુનીંદ્ર
અમૃત જેવી વાણીવડે બોલ્યા કે—“ હે પંડિત શિરો-
મણિ ! હમણાં તમે દેવતાનું ધ્યાન અને સંન્યાસનો
સ્વીકાર વિગેરે આ મત વિશેષ જે તમે ગ્રહણ કર્યો

૩. તે નિઃસંગ મનવાળા તમે શું મોક્ષના સુખને મેળ-
વવા માટે કે સામ્રાજ્યની લક્ષ્મી પ્રાપ્ત કરવા માટે
નિરંતર સેવો છો ? જો કદાચ પરલોકમાં ઉત્તમ ઐશ્વર્ય
પ્રાપ્ત કરવા માટે જ આ વ્રત ગ્રહણ કર્યું હોય, તો
તમારું ચિત્ત 'બહિર્મુખ' જ હોવાથી તમને પરમાર્થ
ઉપદેશ આપવાથી સચુ—તેવો ઉપદેશ આપવો વ્યર્થ
છે, અને જો સુક્તિના સુખની પ્રાપ્તિને માટે આ વ્રત
ગ્રહણ કર્યું હોય, તો હે રાજા ! સર્વજ્ઞ ભગવાને
કહેલા પરમાર્થને તમે સાવધાન મન રાખીને સાંભળો.
સમ્યક્ પ્રકારે આત્મતત્ત્વના જ્ઞાન વિના પ્રાણીને ઉચ્ચ
તપથી પણ મોક્ષસુખની પ્રાપ્તિ થતી નથી. જ્ઞાની-
ઓએ બહિરાત્મા, અંતરાત્મા અને પરમાત્મા એમ
ત્રણ પ્રકારે આ જીવ કહ્યો છે, અને તે સર્વ દર્શ-
નોને સંમત છે. તેમાં ઇન્દ્રિયાદિકના સુખમાં આસક્ત
થયેલો, મોક્ષના સુખથી પરાઈમુખ થયેલો અને શરી-
રથી અલિપ્તતાની જીવિએ માનેલો (શરીર જ આત્મા
છે. તેથી જીવો કોઈ આત્મા પદાર્થ નથી એમ માનેલો)
જીવ બહિરાત્મા કહેવાય છે. અથવા તો જે જીવ
રૂઢિ અને ઉપાદેય વસ્તુ સંબંધી વિચારના જ્ઞાનથી
રહિત હોય, જેનો આશય (અંતઃકરણનો અભિપ્રાય)
પરસ્પરની આઠાંધાનો વિભાગ કરી શકતો ન હોય,
તથા જે પાંચ ઇન્દ્રિયોના સુખમાં લંપટ હોય, તે જીવ
બહિરાત્મા કહેવાય છે, અને આ બહિરાત્માથી જે
વિપરીત હોય તે જ અંતરાત્મા સત્પુરુષોને માન્ય છે.

૧ બાહ્યદૃષ્ટિવાળું. ૨ ત્યાગ કરવા લાયક. ૩ ગ્રહણ
કરવા લાયક. ૪ જીવ અને શરીર એ બન્નેનો, પરસ્પર શો
ધર્મ છે ? - પ્રત્યાદિ.

તથા જે આત્મા રાગદ્વેષાદિક સમગ્ર દોષના કલેશથી
રહિત હોય; જે ઠેવળજ્ઞાનવડે સમગ્ર વિશ્વને જાણનાર
હોય, જે સનાતન (શાશ્વત) હોય, અને જે એક-
ત્રીશ શુભોચ્ચે કરીને સહિત હોય, તે સુક્ત જીવ પર-
માત્મા કહેવાય છે. તે પરમાત્મા જ્ઞાનસ્વરૂપે આખા
જગતમાં વ્યાપીને રહેલો છે, તેથી તે વિષ્ણુ જોવા
નામને ધારણ કરે છે, તે પરબ્રહ્મરૂપ હોવાથી લોકમાં
પ્રદાના નામે પ્રસિદ્ધ છે, તે જ સમગ્ર વિશ્વના ઐશ્વ-
ર્યમય હોવાથી મહેશ્વર નામે વિખ્યાત છે, સમ્યક્
પ્રકારે તત્ત્વને જાણનાર હોવાથી જોદોજે તેને સુગત
કહ્યો છે, અને રાગાદિક દોષને છૂટનાર હોવાથી અને
કલંકરહિત હોવાથી તે જિન કહેવાય છે. તે વિષે
યોગશાસ્ત્રમાં કહ્યું છે કે—

“આત્મધિયા સમુપાત્ત—કાયાદિઃ કીર્ત્યતેડત્ર બહિરાત્મા ।

કાયાદેઃ સમધિષ્ઠા—યકો ભવત્યન્તરાત્મા ॥ ૧ ॥

ચિદ્રૂપાનન્દમયો, નિઃશેષોપાધિવર્જિતઃ શુદ્ધઃ ।

અત્યર્ચોડનન્તગુણઃ, પરમાત્મા કીર્તિતસ્તઙ્ગૈઃ ॥૨૥”

“જે શરીરાદિકને આત્માની છુદ્ધિથી ચક્રબુ
કરવામાં આવે તો તે બહિરાત્મા કહેવાય છે, શરી-
રાદિકનો અધિષ્ઠાયક આત્મા છે એમ જો સિદ્ધ માન-
વામાં આવે તો તે અન્તરાત્મા કહેવાય છે, તથા
ચૈતન્યરૂપ, આનંદમય, સમગ્ર ઉપાધિરહિત, શુદ્ધ,
અતીન્દ્રિય અને અનંત ગુણવાળા આત્માને જ્ઞાનીઓએ
પરમાત્મા કહ્યો છે.

અથવા ગુણસ્થાનને આશ્રીને ત્રણ પ્રકારનો આત્મા
 કહેલો છે. તેમાં જિનાગમને વિષે ચૌદ ગુણસ્થાનો
 કહ્યાં છે. તેમાં પહેલા ત્રણ ગુણસ્થાનને વિષે વર્ત્તો
 એવ 'તરતમતાથી શુદ્ધ એવો બહિરાત્મા જ કહ્યો
 છે. ચોથા અને પાંચમા ગુણસ્થાનમાં રહેલો, બુદ્ધિમાન
 અને અશુભ લેશ્યાવાળો એવ સત્પુરૂષોએ જઘન્ય
 અંતરાત્મા માન્યો છે, ચોથાથી આઠ એટલે અગ્યારમા
 ગુણસ્થાનક સુધીમાં રહેલો એવ મધ્યમ અંતરાત્મા
 કહેવાય છે, અને સમગ્ર કપાયને ક્ષીણ કરનાર એટલે
 ખારમા ગુણસ્થાનમાં રહેલો એવ ઉત્કૃષ્ટ અંતરાત્મા
 કહેવાય છે, તથા સયોગી કેવળી અને અયોગી કેવળી
 એટલે તેરમા અને ચૌદમા એ બે ગુણસ્થાનને વિષે
 રહેલો એવ સિદ્ધના આત્માની જેવો છે. તેથી તેને
 પંડિતોએ પરમાત્મા કહ્યો છે, તથા લોકાગ્ર ક્ષેત્રમાં
 પ્રાપ્ત થયેલો, અનંત જ્ઞાનવાળો, અનંત દર્શનવાળો
 અને પરમ જ્યોતિર્મય જે સિદ્ધનો આત્મા તે સાક્ષાત્
 પરમાત્મા કહેવાય છે. હે રાજા ! મિથ્યાદૃષ્ટિ ભવ્ય
 પ્રાણીનો આત્મા રવ્યકિતરૂપે બાહ્યાત્મા કહેવાય
 છે, અને છેલ્લા એટલે અંતરાત્મા અને પરમાત્મા
 એ બે તે સ્ફુલ્ભવ્યની અંદર શક્તિરૂપે રહેલા છે.
 (તે બન્ને પ્રકારના આત્મા તેને વિષે કોઈક વખત
 પણ પ્રગટ થશે.) તથા અભવ્યને વિષે પહેલો એટલે
 બહિરાત્મા વ્યક્તિરૂપે રહેલો છે, અને પાછળના
 એટલે અંતરાત્મા અને પરમાત્મા કેવળ શક્તિરૂપે

ધર્મ
 પરીક્ષા.

૧ પહેલા ગુણસ્થાનમાં રહેલા એવા બીજા ગુણસ્થાનમાં
 રહેલો એવ વધારે શુદ્ધ છે, અને તેના કરતાં ત્રીજા ગુણસ્થા-
 નવાળો વધારે શુદ્ધ છે. ૨ પ્રગટપણે.

જ રહેલા છે, પણ વ્યક્તિરૂપે રહેલા નથી. કેમકે
અલંબ્યને કેવળજ્ઞાનરૂપે કોઈપણ વખત તેમની વ્યક્તિ
થવાની જ નથી. કારણકે મોક્ષ પામવાને જે સર્વથા
અયોગ્ય હોય તેને જ અલંબ્ય માનેલા છે. ” આ
પ્રમાણે શુદ્ધ વચન સાંભળી તે રાજાને અનાદિ
ભવથી આલતા આવતા મિથ્યાત્વમોહનીય કર્મને દૂર
કરવા માટે સુકૃતના ઉલાસને લીધે હર્ષ ઉત્પન્ન થયો,
તે જોઈ (જાણી) યુગપ્રધાન સૂરિ મહારાજે તે
રાજાને કહ્યું કે—“ હે શ્રી વાકપતિ રાજા ! હમણાં
તમે પરમાર્થ બુદ્ધિથી સારી રીતે વિચાર કરો કે—
—કપાય અને ત્રિપોથી વ્યાકુળ થયેલો બહિરાત્મા
સર્વથા પ્રકારે ત્યાગ કરવા લાયક છે, અને સુખને
આપનાર સમ્યગ્દષ્ટિ આત્મા ગ્રહણ કરવા લાયક
છે, તથા પાપ રહિત પરમાત્મા અવશ્ય સાક્ષાત્પણે
ગ્રહણ કરવા લાયક છે, સમતારૂપી અમૃત સાંગ-
રમાં મગ્ન થયેલા પુરૂષોએ સુકૃતને માટે તેનું જ
અવશ્ય ધ્યાન કરવું જોઈએ. સર્વ જીવો પાંચે પર-
મેષીરૂપ છે, શક્તિરૂપે મોક્ષના સ્વરૂપવાળા છે અને
શક્તિરૂપે જ મોક્ષમાં વિલાસ કરનારા છે, તેથી તે
ગ્રહણ કરવા લાયક—ધ્યાન કરવા લાયક છે. તેમાં પંચ
(તે સર્વ જીવોમાં પંચ) સર્વજ્ઞ અને સિદ્ધ આ બે
પ્રકારના જીવો સર્વોત્તમ ગુણવાળા છે, તેમાં પંચ નિશ્ચય
નયની અપેક્ષાએ એક સિદ્ધ જ ધ્યાન કરવા લાયક
છે. પરમાર્થથી તો (ખરી રીતે તો) જેના ચિત્તમાંથી
સર્વ વિકલ્પોનો નાશ થયો હોય એવા પુરૂષનો સમગ્ર
પ્રકારના લોગની વાંછાદિકથી રહિત થયેલો પોતાનો
આત્મા જ સિદ્ધસ્વરૂપ છે. આ પ્રમાણે દેવતત્ત્વના

ધ્યાનને માટે સ્વીકાર કરેલો (આદર કરેલો) સંન્યાસ
ને ગ્રહણ કરવામાં આવે તો તે મોક્ષરૂપ કૃપાને આપ-
નાર થાય છે. અને ભવને (સંસારને) પોષણ કર-
નાર ચેષ્ટારૂપ દેવની ઉપાસનાવાળો સંન્યાસ કે જે રાત્ર્ય
અને ઐશ્વર્યાદિકને આપનાર છે, તેવો સંન્યાસ તો
પ્રાપ્ત કરીને પુરુષોને વિડંબનારૂપ જ છે. કહ્યું છે કે—

“ વીતરાગો વિમુચ્યેત વીતરાગં વિચિન્તયન્ ।

રાગિણં તુ સમાલમ્બ્ય રાગી સ્યાત્ શોભણાદિકૃત્ ॥ ”

“ રાગ રહિત થયેલો પુરુષ વીતરાગનું ધ્યાન
કરવાથી મુક્ત થાય છે, અને રાગી દેવનું અવલંબન
(ધ્યાન) કરવાથી તો શોભાદિકને કરનાર રાગીજ થાય
છે (રાગી થવાથી શોભા વિગેરેને પામે છે). ”

યત્રવાહક જે જે ભાવે કરીને ભેડાય છે, તે તે
ભાવે કરીને તે વિશ્વરૂપ મણિની જેમ તન્મયપણાને
પામે છે. તેમજ વળી કૌતુકે કરીને પણ અસત્ ધ્યાન
સેવવું નહીં. કેમકે અસત્ ધ્યાન સેવવાથી આત્માને
નાશ જ થાય છે. મોક્ષનું અવલંબન કરનાર મનુષ્યને
સર્વ સંપદાઓ પોતાની મેળે જ સિદ્ધ થાય છે,
અને બીજાઓને તો તે સંપદાની સિદ્ધિમાં સંદેહ છે,
તથા સ્વાર્થનો નાશ તો નિશ્ચે છે. તે આ ‘શમરસી-
ભાવ તે આત્માનું એકીકરણ (અલેદ કરનાર) મા-
નેલો છે, કે જેથી તે આત્મા અલેદપણાએ કરીને પર-
માને વિષે જ લીન થાય છે. જેમ લોહું સિદ્ધરસના
સ્પર્શથી મુવર્ણપણાને પામે છે, તેમ આત્માનું ધ્યાન

કરવાથી આત્મા પરમાત્માપણાને પામે છે. તથા વળી
અન્યત્ર કહ્યું છે કે—

“ ધ્યાયન્ત્યમી મુખિનિ દુઃખિનિ ચાનુકમ્પાં

પુણ્યક્રિયેષુ મુદિતાં કુમતાવુપેક્ષામ્ ।

एवं प्रसादमुपयाति हि रागलोभ—

द्वेषादिदोषकलुષोऽप्ययमन्तरात्मा ॥ ૧ ॥ ”

“ આ મહાત્માઓ મુખી અને દુઃખી પ્રાણીઓને
વિષે કયા ચિંતવે છે, પુણ્ય કર્મ કરનારા ઉપર ખુશી
થાય છે, અને કુખુદ્ધિવાળા ઉપર ઉપેક્ષા રાખે છે. આ
પ્રમાણે કરવાથી રાગ, લોભ અને દ્વેષાદિકવડે મલિન
થયો હોય તો પણ તે અંતરાત્મા પ્રસન્નતાને પામે છે.”

આ પ્રમાણે શુદ્ધના મુખથી આખા જન્મમાં પૂર્વે
કોઈપણ વખત નહીં સાંભળેલા એવા ઉત્તમ ઉપદેશરૂપી
અમૃતનું પાન કરવાથી શ્રીવાદ્ધપતિ રાજાનો અનંત
મિથ્યાત્વરૂપી તાપ શાંત થયો, એટલે તેણે શુદ્ધને કહ્યું
કે—“ હે મુનીશ્વર ! જો આ મનુષ્ય લોક થઈ અનંત
પ્રાણીઓ મુદ્દિને પામ્યા હોય તો આ લોક ખાલી થઈ
જાય, અને પરિપૂર્ણ ભરાઈ જવાથી સુક્ષિતમાં જન્મ્યા ન
રહેવી જોઈએ. ” ત્યારે શુદ્ધ બોલ્યા કે—“ હે મહા
સત્ત્વવાન ! જેમને શ્રી જિનેશ્વરની વાણીનું જ્ઞાન ન
હોય, તેવા મનુષ્યો આવું તમારા જોષું બોલી શકે છે.
જિનાગમ બાણનારને આવી શંકા થતી જ નથી. આ
વિષે વિદ્વાનોએ એક દૃષ્ટાંત આપ્યું છે, તે સાંભળો:—

“ આ જગતમાં અનંતા કાળથી સેંકડો નદીઓ
રેણુના સમૂહને હરણ કરીને સમુદ્રમાં જાય છે, તો

પણ પૃથ્વી ખોદાઈને ખાલી થઈ નથી અને થશે પણ નહીં, તથા સમુદ્ર પણ સ્થળ (પૃથ્વી) રૂપ થયો નથી અને થશે પણ નહીં. ”

“ તેજ પ્રમાણે આત્માઓ અરૂપી હોવાથી મુક્તિના ક્ષેત્રમાં સંકેત થતો નથી, અને આ સંસારમાં જીવો અનંતાનંત હોવાથી આ સંસાર ખાલી પણ થતો નથી, અને થશે પણ નહીં. ”

“ જ્યારે (કોઈ પણ વખત) જિનેશ્વરની પાસે કોઈ પ્રશ્ન કરે ત્યારે તેનો ઉત્તર તે એવો જ આપે કે એક નિગોદનો અનંતમો ભાગ મોકલે ગયો છે. ”

“ હે ઉત્તમ રાજા ! આ પ્રમાણે સંસાર અને મોક્ષના વિષયમાં તમારે લાવના કરવી—સંસાર અને મોક્ષનું સ્વરૂપ જાણવું. ” આ પ્રમાણે ગુરૂના મુખથી સાંભળીને રાજાનું મહામોહરૂપી વિષ નાશ પામ્યું, એટલે તેણે ગુરૂને કહ્યું કે—“ પરમાર્થના વિચાર રહિત હોવાથી હું ધર્મતત્ત્વથી ધરાડ્યું થયેલો હતો, અને મારું હૃદય મોહથી મૂઢ થયું હતું, તેથી હું આટલો કાળ બ્રાંતિમાં પડ્યો હતો. આવા પ્રકારના જ્ઞાની અને પૂજ્ય એવા આપનો ચિરકાળનો પરિચય મારે નિઃશ્વર થયો, તેથી મારા આટલા બધા દિવસો ધર્મના વ્યાખ્યાન વિના ગયા, તો હવે હે પ્રભુ ! મને મુક્તિના ઉપાયનો ઉપદેશ કરો, કે જેથી મુક્તિની ઈચ્છાવાળા મારે જરા પણ ઉચિતતાનો નાશ ન થાય. હે સ્વામી ! બાહ્ય દૃષ્ટિથી રમણીય લાગે તેવો આ લૌકિક ધર્મ મેં અત્યાર સુધી અંગીકાર કર્યો હતો, પણ હવે તો હું શ્રી જૈન ધર્મને જ આદરીશ. આ સંન્યાસ મેં

અત્યારે દૂરથી તજ્યો છે, હવે મને સમ્યક્ પ્રકારે
 જિનધર્મ પ્રાપ્ત થાય તે પ્રમાણે હે ભગવાન ! પોતાની
 દીક્ષા આપવાથી મારા પર પ્રસાદ કરો. ” આ પ્રમાણે
 તેનું વચન સાંભળીને ગીતાર્થ એવા બપ્પભટ્ટ સૂરિવર
 બોલ્યા કે—“ હે રાજન ! આવા પ્રકારની તમને ધર્મ-
 શ્રદ્ધા થઈ તેથી તમને ધન્ય છે. હમણાં તમે જિને-
 દ્રના ધર્મની ઇચ્છા કરી તેથી હે નરેન્દ્ર ! પૂર્વે કરેલા
 અશુભ કર્મોનો સમૂહ તમારો ક્ષીણ થઈ ગયો. વળી
 જો કે આ સંન્યાસ તમે લૌકિક માર્ગે અંગીકાર કર્યો
 છે, તોપણ તમને હમણાં સમક્રિતનો લાભ થયો તેથી
 તમારો તે સંન્યાસ પણ અત્યારે સફળ થયો છે.
 મિથ્યાત્વરૂપી અંધકારના સમૂહનું દલન. (નાશ)
 કરવામાં ઉત્કટ એવા સમ્યક્દર્શનરૂપી રત્નનો લાભ
 થાય ત્યારે તેને મિથ્યાદષ્ટિનું શાસ્ત્ર પણ સમ્યક્ પ્રકારે
 પરિણમે છે એમ શાસ્ત્રમાં કહેલું છે. જો કે બોધિ
 વિનાના ઘણા લોકો જૂઠા અને બળવાન હોય છે તેથી
 તેઓ ઉપહાસ કરીને અબોધિ બીજને ઉપાજન કર-
 વામાં તત્પર થાય છે. તો જિનેન્દ્રના વચન ઉપર શ્રદ્ધા
 વાળા, શુદ્ધ, સદ્ધર્મને ધારણ કરનાર અને મોહરૂપી
 રજનો નાશ કરનારા ઉત્તમ પુરૂષો તો ઉત્તમ અર્થ
 (મોક્ષ)ને સાધનારા જ હોય છે. ” આ પ્રમાણે
 ગુરૂની વાણીનું પાન કરીને સવેગના રસથી પૂર્ણ થ-
 ચેલા અને હૃદયમાં આનંદ પામેલા તે શ્રીવાકપતિ
 રાજાએ તે વરાહસ્વામીના પ્રસાદમાંથી ઉઠી શ્રીપા-
 ર્શ્વનાથ જિનેશ્વરના ચૈત્યમાં જઈ જિનેશ્વરનું દર્શન
 કરી “ રાન્તાવેરાં ” એ નામનું પવિત્ર સ્તોત્ર કયું.
 ત્યારપછી તે રાજાએ મિથ્યાદર્શનથી દૂષિત થયેલા

તે પૂર્વના વેશનો ત્યાગ કરી બીન સાધુનો વેશ પોતે જ અંગીકાર કર્યો. ત્યારપછી ગુરૂની વાણી વડે જિનેશ્વરનો મત અંગીકાર કરવાથી તે રાજાનો આત્મા સમ્યક્ત્વ મત વડે શુદ્ધ થયો, તેણે સર્વ પરિગ્રહનો ત્યાગ કર્યો, અઢાર પ્રકારના દુષ્કર્મવાળા પાપસ્થાનોને લાવથી દૂર કર્યા પછી અઢાર દિવસનું અનશન આરાધિ સર્વ જીવોને ઝમાવી, પોતે હામા ગુણથી ભૂષિત થઈ તથા હૃદયમાંથી પાપનો ત્યાગ કરી પંચપરમેષ્ઠી મહામંત્રના સ્મરણ પૂર્વક પંડિત મૃત્યુએ મરણ પામી પહેલા દેવલોકમાં દેવ થયા. ત્યાંથી આયુષ્યના હાથે ચવીને બીજા ભવમાં ફરીથી સમગ્ર ધર્મ સામગ્રી પામીને તે પુણ્યાત્મા વાકપતિ રાજા સિદ્ધિપદને પામશે.

ત્યારપછી કેટલેક દિવસે ગુરૂ મહારાજ ગોપગિરિ નગરમાં ગયા. તે વખતે શ્રીઆમ રાજાએ અનેક પ્રકારના મહોત્સવો પૂર્વક તેમનો નગરમાં પ્રવેશ કરાવ્યો. એકઠા સર્વ રાજાઓ સલામાં બેઠા હતા તે વખતે શ્રીઆમ રાજાએ શ્રી ગુરૂની વિદ્વત્તાથી મનમાં પ્રસન્ન થઈ તેમની પ્રશંસા કરી કે—“હે પ્રભુ ! પૂજ્ય એવા આપના જ્ઞાનનું સામર્થ્ય આશ્ચર્યકારક છે કે જેથી તેવા પ્રકારના મિથ્યાત્વી વાકપતિ રાજાને પણ તમે બોધ પમાડ્યો.” તે સાંભળી સૂરિ મહારાજે મનમાં રંજિત થયેલા શ્રીઆમ રાજાને કહ્યું કે—“હે રાજા ! જ્યાં સુધી તમે પ્રતિબોધ નથી પામ્યા, ત્યાંસુધી મારી શી શક્તિ કહેવાય ?” ત્યારે રાજાએ ગુરૂને કહ્યું કે—“કમળને વિષે ભમરાની જેમ જિનેશ્વરે કહેલા સમ્યગ્ધર્મને વિષે તમારી વાણીથી મારું મન લીન થયું છે, પરંતુ શિવધર્મને છોડતાં મને ઘણી લજ્જા આવે છે,

તે કાંઈક પૂર્વ લવનો સંબંધ જ જણાય છે, તેથી હું
શું કરું ? ” તે સાંભળી ગુરૂએ શ્રુતજ્ઞાનના ઉપયોગથી
તેનો પૂર્વ લવ બાળી રાંબને કહ્યું કે—“હે રાજન !
પૂર્વ લવમાં તમે જે કદ કયું છે, તેનું આ રાજ્ય-
રૂપ અદ્ભુત જ રૂપ તમને મળ્યું છે. ” તે સાંભળી
મંત્રી વિગેરેએ રાજાનો પૂર્વ લવ પૂછ્યો, ત્યારે તે
સર્વે સાંભળતાં ગુરૂ મહારાજ બોલ્યા કે—“કાલિંજર
નામના પર્વતની પાસે એક સાલ વૃક્ષ છે. તેની નીચે
બે પગ ઉંચા રાખી અને મંસ્તકને પૃથ્વીપર રાખી
જટાને ધારણ કરી ગળે ઉપવાસને પારણે પરિમિત
ભોજન કરી એકસો વર્ષ સુધી અત્યંત દુશ્કર ઘોર
તપ કરી પછી આયુષ્યના છેડે એક માસના અનશન
પૂર્વક શરીરનો ત્યાગ કરી તે કરેલા અજ્ઞાન કદથી
તમે અહીં મોટા રાજ થયા છો. જે કદાચ સમ્યક્
જ્ઞાન અને ક્રિયા સહિત આવું કદ (તપ) ખીજા
પ્રાણીઓ કરે તો તેઓ સમગ્ર કર્મનો ક્ષય કરીને
મોક્ષને જ પામે. કહ્યું છે કે—

“ માસે માસે જ જો વાલો, કુસગોળં તુ મુંજહ ।

ન સો સુઅક્ષાયધન્મસ્સ, કલં અગ્ધહ સોજસં (સિં)

“ જે બાળક (અજ્ઞાન કદ કરનાર) માસ માસના
ઉપવાસ કરી પારણાને દિવસે માત્ર દર્ભના અગ્રભાગ
પર રહે તેટલો જ આહાર કરે, તોપણ તે શ્રુતમાં કહેલા
ધર્મની સોળમી કળાને પણ લાયક થાય નહીં. ” તથા—

“ એકપાદસ્થિતો ગદ્ગા-તીરેડ્ઙ્ગી યસ્તપસ્યતિ ।

એકસ્યા જિનપૂજાયાઃ કલાં નાર્હતિ પોઢશીમ્ ॥ ૧ ॥ ”

“ ગંગા નદીને કિનારે જે કોઈ મનુષ્ય એક પગે ઉભો રહીને તપસ્યા કરે, તો પણ તેની તે તપસ્યા એક જિનપૂજની સોળમી કળાને પણ લાયક થાય નહીં—સોળમી કળા બરાબર પણ થાય નહીં. ”

જો આ મારા કહેવાથી તમારા મનમાં બરાબર વિશ્વાસ ન આવતો હોય તો તે વૃક્ષની નીચે તે જટા હલ્લુ પડેલી છે, તેને આત્મ પુરૂષો દ્વારા મંગાવીને ખાત્રી કરો. ” તે સાંભળીને રાજાએ તે ચોતાની જટા પુરૂષોને મોકલી મંગાવી, તે જોઈ રાજા, મંત્રી વિગેરે સર્વેએ શુદ્ધની વાણી સત્ય વડે પવિત્ર માની.

ત્યારપછી સત્ય ધર્મ સાંભળવાની રાજાની ઇચ્છા છે એમ જાણી મુનીશ્વર અમૃત જેવી વાણી બોલ્યા કે—“ સમ્યક્ પ્રકારે જિનેશ્વરે ધર્મરૂપી વૃક્ષને નવ-પદ્ધતિ કરવામાં મેઘ સમાન જે પ્રકારનો ધર્મ કહેલો છે. એક તો સાધુને યોગ્ય મહાવ્રતના પાલનરૂપ અને બીજો શ્રાવકને યોગ્ય અણુવ્રતના પાલનરૂપ. તેમાં અહિંસા, સત્ય, અસ્તેય^૧, બ્રહ્મચર્ય અને નિષ્પરિશ્રદ્ધતા આ પાંચ યમ (વ્રત) સાધુઓને સર્વથા હોય છે, અને ગૃહસ્થીઓને તે જ પાંચ વ્રત દેશથી હોય છે. કહ્યું છે કે—

“ વીતરાગ પ્રભુ પાંચ પ્રકારના અણુવ્રતને માને છે; ત્રણ પ્રકારે શુભવ્રત કહે છે, અને ચાર પ્રકારે શિક્ષાવ્રત કહે છે. આ પ્રમાણે બાર પ્રકારનો ગૃહસ્થ ધર્મ છે. જિનેન્દ્રોએ આ ધર્મ સમ્યક્ત્વ સહિત કહ્યો છે, તે સમ્યક્ત્વ શ્રવાદિક તત્ત્વોને વિષે રૂચિ

યવી તેજ કહ્યું છે, તે રૂચિ પણ લબ્યત્વ સમીપે
રહ્યું હોય તો જ ઉદયમાં આવે છે, અને તે રૂચિનું
કારણ તથા પ્રકારના કર્મનો ક્ષયોપશમ વિગેરે જ છે.
જેણે સંસારની વૃદ્ધિ કરનારું મિથ્યાત્વ દૂરથી જ
વળતું હોય, તે જ પરમાર્થવડે શ્રાવક કહેવાય છે,
અને ખીજા તો નામના જ શ્રાવક છે. પ્રાણીએ પોતાનો
આત્મા દેહીપ્યમાન જવાળાવાળા અગ્નિમાં નાંખવો
સારો છે, પરંતુ મિથ્યાત્વ સહિત જીવવું કદાચિ
સારું નથી. સર્વને વિષે ઉચિતતા કરવી, ગુણને વિષે
પ્રીતિ કરવી, જિનેશ્વરના વચનને વિષે શ્રદ્ધા કરવી
અને ગુણ રહિતને વિષે મધ્યસ્થભાવ રાખવો, આ
સર્વે સમ્યગ્દષ્ટિના ચિહ્નો છે. ઉદારતા, દાક્ષિ-
ણ્યતા, પાપની જીગૃહ્સા, નિર્મળ જોધ અને પ્રાયે
કરીને લોકત્રિયપણું આ સર્વે સમ્યગ્દષ્ટિના લિંગ છે.

ઇત્યાદિ ગુરૂના મુખથી દેશના સાંભળીને પ્રતિ-
જોધ પામેલા રાજાએ ગુરૂ પાસે ઉત્સવ સહિત સમ-
કિત ગ્રહણ કર્યું. પછી સમ્યક્ત્વની શુદ્ધિને માટે શ્રી
આમરાજાએ ગુરૂના કહેવાથી શ્રાવકાદિકને એક કરાડ
સુવર્ણનું દાન કર્યું, તથા તે સમકિતની શુદ્ધિને માટે
જ રાજાએ જોપગિરિને વિષે સુવર્ણના કંઠશની શ્રેણીથી
શોભિત એક મોટું ચૈત્ય કરાવ્યું. તે ચૈત્યમાં તે
રાજાએ સવા લાખ સુવર્ણના ટંક ખર્ચીને એક
સુંદર નામનો મૂળ મંડપ કરાવ્યો તથા તે
રાજાએ અદાર ભાર જાતિવંત ની
ભરાવીને સ્થાપન કરી. પછી
પર આરૂઢ થઈ સર્વ સ
દેવને વંદન કરવા તથા

એકદા ગુરૂની પાસે તે આમ રાજાએ રૈવત તીર્થના ભુવનને વિષે અદ્ભુત વૈભવને સાંભળીને તે તીર્થના દર્શન થાય ત્યાં સુધીને માટે લોજનનો અભિગ્રહ ગ્રહણ કર્યો. પછી રાજાએ મોટા સંઘ સહિત રૈવતાચળ તરફ પ્રયાણ કર્યું. તેમાં પાપનો ક્ષય કરનારા બત્રીસ ઉપવાસ યથા ત્યારે શ્રી અંબિકા દેવીના પ્રસાદ વડે ગિરનાર ગિરિથકી શ્રી નેમિનાથ સ્વામીનું બિંબ સ્તંભ-તીર્થ નગરમાં (ખંભાતમાં) તેની સન્મુખ આઠ્યું. તેને વંદન કરીને તે રાજાએ ત્યાં પારણું કર્યું પછી ત્યાંજ વિશ્વને વિષે અદ્ભુત એવો અરિષ્ટનેમિ નામનો પ્રાસાદ કરાવીને તેમાં ભક્તિથી મહોત્સવ પૂર્વક તે બિંબને સ્થાપન કર્યું. ત્યાર પછી રાજાએ વિધિપૂર્વક સંઘાધિપતિનો આચાર કરીને મહોત્સવ પૂર્વક તીર્થયાત્રા કરી.

તે રાજાના સંઘમાં સુવર્ણ અને રૂપાના એક હજાર દેવાલયો હતા, એક હજાર સંઘપતિ થયેલા શ્રેષ્ઠી, સામંત અને મંત્રીઓ હતા, એક લાખ પીઠભર ભાર વહન કરનારા વૃષભો હતા, ત્રણ લાખ અશ્વો હતા, એક હજાર હાથીઓ અને એક હજાર રથો હતા, ભારને વહન કરનારા વીસ હજાર ઉંટ હતા, પચાસ હજાર બળવાન પત્તિઓ હતા, એકવીસ હજાર ગૃહસ્થોનાં કુટુંબો હતાં, તથા સાતસો દેશાધિપતિ અને ગ્રામાધિપતિ હતા. આ પ્રમાણે વિસ્તાર સહિત તીર્થયાત્રા કરીને ધર્મને જાણનાર તે રાજાએ ચોતાનું સમકિત નિર્માણ કર્યું.

આ પ્રમાણે શ્રાવક ધર્મમાં મુરખર પ્રવિત્ર આત્મા-વાળો તે રાજા ઘણા વેર્યો સુધી રાજ્યનું પાલન કરી સ્વર્ગ ગયો.

કુતીચિકોનાં રચેલાં અનેક પ્રકારનાં મિથ્યાકાર્યો તત્ત્વને નહીં બાણનારા મનુષ્યોના મનને જ પ્રીતિ કરનારાં હોય છે. તેમાં પર્વતાદિકને દેવ માનેલા છે, જળને પણ તીર્થ માન્યું છે, વૃક્ષો વાવવામાં પુણ્યની પ્રાપ્તિ કહી છે, પશુઓની પૂજ્યતા કહી છે, રાત્રિભોજનમાં પુણ્ય માન્યું છે, પાણીના સ્નાનપડે ધર્મ માન્યો છે, તથા ચંચકર્મમાં હિંસા કરવાથી સ્વર્ગની સંપત્તિનો લાભ કહ્યો છે. આવા અનેક મિથ્યાત્વરૂપી વિધનો દોષોનો નાશ કરનાર અને શુભ કૃત્યોવડે શુદ્ધ એવો સમ્યક્ ધર્મ જ શ્રેષ્ઠતા અર્થીએ સેવવો યોગ્ય છે.

આ પ્રમાણે આ સમ્યક્ ધર્મ જાત્ય સુવર્ણની જેમ મનુષ્યોની મહામોહરૂપી વિપની પીડાને હરણ કરનાર તથા શ્રીવાકપતિ શબ્દની જેમ મહામોહરૂપી વિધનો નાશ કરવા પૂર્વક અનુક્રમે સર્વ પ્રકારના સુખપડે ઉત્તમ હર્ષને વરસાવનાર થાય છે.

(દ્વિતીય પરિચ્છેદ સંપૂર્ણ.)

પહેલા ગુણના વર્ણનવાળો બીજો પરિચ્છેદ
સમાપ્ત થયો.



અથ તૃતીય પરિચ્છેદ.

હવે ખીજો શુભ કહે છે.—

“ ધરનાણકિરિશ્ચરુવો, સોવન્નરસાયણં ય જિણધમ્મો ।
સેવિજ્જંતો કમ્મા—મયહરણો નિબ્બુદં વેદ ॥ ૧ ॥ ”



૪ જ્ઞાન અને ક્રિયારૂપ આ જિનધર્મ સુવ-
ર્ણના બનાવેલા રસાયણરૂપ છે, તેનું
મેવન કરવાથી તે ધર્મરૂપી રોગનું હરણ
કરી નિર્વૃત્તિને આપે છે.

સત્ય દેવ, શુદ્ધ અને ધર્મરૂપ ત્રણ તરવળું અને
જીવાજીવિક પદાર્થોના સમૂહનું સમ્યક્ જ્ઞાન અને
શ્રદ્ધાપૂર્વક સમ્યક્ પ્રકારની ક્રિયા અને તેને વિધિ
અમાણે પાલન કરવારૂપ શ્રી જિનેશ્વરે કહેલો ધર્મ
કુમાર સુવર્ણની જેમ બાહ્ય અને આશ્વતર રોગને
હરણ કરી સૌભાગ્ય અને આરોગ્યતા આપવા પૂર્વક
મોક્ષને આપનાર થાય છે. કહ્યું છે કે—

૧ રસાયણ સુખને અને ધર્મ મોક્ષને આપે છે.

“જે માણસ સમ્યક્દર્શનવડે શુદ્ધ એવા જ્ઞાનને અને ચારિત્રને પ્રાપ્ત કરે છે, તેણે દુઃખના કારણરૂપ છતાં પણ આ મનુષ્યલવ સારો પ્રાપ્ત કર્યો છે. અર્થાત્ આ મનુષ્યલવ કેવળ દુઃખરૂપ છે તેમાં પણ જો જ્ઞાન, દર્શન અને ચારિત્ર પ્રાપ્ત થયાં હોય તો તેનો જન્મ સફળ છે.”

અહીં સ્વીકાર અને પરિહાર એમ બે પ્રકારનો ધર્મ કહેલો છે. તેમાં શાસ્ત્રમાં કહ્યા પ્રમાણે ‘શુભ કર્મનું’ સેવન કરવું તે સ્વીકાર કહેવાય છે, અને શાસ્ત્રમાં નિષેધ કરેલા અશુભ કર્મોની જે સેવા ન કરવી તે પરિહાર કહેવાય છે. આ બે પ્રકારમાં બીજો પરિહારનો પ્રકાર પંડિતોએ શ્રેષ્ઠ અને મોક્ષ આપનાર બાણવો. કારણ કે જેમ વૈદ્યક શાસ્ત્રમાં મહાવ્યાધિનો પ્રતિકાર (ઉપાય) ઔષધની સેવા અને કુપચ્ચનો ત્યાગ એ બે પ્રકારે રોગને હરણ કરનાર કહ્યો છે, તેમાં ઔષધનું સેવન કરતા છતાં પણ જો કુપચ્ચનું સેવન કરે તો તો તેને કદાપિ શુભ થતો નથી. તેથી ઔષધ કરતાં પચ્ચનું સેવન શ્રેષ્ઠ છે. કહ્યું છે કે—

“ઔષધેન વિના વ્યાધિઃ, પચ્ચાદેવ નિવર્તતે ।

ન તુ પચ્ચવિહીનસ્ય, ભેપજાનાં શતૈરપિ ॥ ૧ ॥”

ઔષધ વિના પણ માત્ર પચ્ચથી જ વ્યાધિ નષ્ટ થાય છે, પરંતુ પચ્ચ વિના સેંકડો ઔષધોથી પણ વ્યાધિ નષ્ટ થતો નથી.”

તે જ પ્રમાણે પાપના પરિહારરૂપ ધર્મરસનું સેવન આરોગ્યદિગ્ગની જેમ કર્મમય વ્યાધિને હરનાર થાય છે.

આરોગ્યદ્વિજની કથા.

ધર્મ
પરીક્ષા.

ઉત્તરિની પુરીમાં ધર્મ નામનો પુરોહિત હતો. તેને ક્રીડા કરતા કલ્લોએ? કરીને સહિત હાથીની જેવો પુત્ર હતો. તે બાલ્યાવસ્થાથી જ લોગ અને સુખને નાશ કરનારા રોગોવડે ઘસતો હતો. વૈદ્યોએ તેની અનેક પ્રકારે ચિકિત્સા કરી તોપણ તેને કંઈ પણ શુભ થયો નહીં. તેનું ભાનુદત્ત નામ હતું, તોપણ તે રોગ નામે પ્રસિદ્ધ થયો. કારણ કે દ્રઢ બાંધેલા (નિકાચિત) કર્મનો લોગથી જ ક્ષય થાય છે. અનુક્રમે તે સુવાવસ્થાને પામ્યો ત્યારે એકલા કોઈ ઉત્તમ સાધુની પાસે ગયો. ત્યાં તેણે આ પ્રમાણે અમૃતની વૃષ્ટિ જેવી શીતળ દેશના સાંભળી.—

“ જેમ ઉત્તમ ઔષધના સંયોગની ભાવનાથી ભાવિત થયેલું સુવર્ણ રસાયણરૂપ થાય છે, અને તે સર્વ રોગોને દૂર કરનાર થાય છે, તેમ સત્ક્રિયાની ભાવનાથી ભાવિત થયેલો ધર્મ સમ્યક્ પ્રકારે આરાધવાથી સર્વ કર્મરૂપી રોગોનો નાશ કરનાર થાય છે. સાદું રાત્ર્ય, સંપત્તિ, લોગ, ઉત્તમ કુળમાં જન્મ, સાદું રૂપ, સૌભાગ્ય, આયુષ્ય અને આરોગ્ય, આ સર્વ ધર્મરૂપી કલ્પવૃક્ષનાં ફળ છે (ધર્મથી જ આ સર્વે પ્રાપ્ત થાય છે). અશુભ કર્મના યોગથી પ્રાણીઓના શરીરમાં રોગો ઉત્પન્ન થાય છે, તે રોગો સમ્યગ્ ધર્મના પ્રભાવવડે શીઘ્ર ક્ષય પામે છે. કહ્યું છે કે—

“ દાનૈર્દયામિરપિ સંયત્તદેવતાર્હ—

દુર્વર્ચનાપ્રણવિભિશ્ચ જપૈસ્ત્વપોમિઃ ।

इत्युक्तपुण्यनिचयैरपचीयमानाः,

प्राक्पापजां यदि रुजः प्रशमं प्रयान्ति ॥१॥”

જે કદાચ પૂર્વના પાપથી ઉત્પન્ન થયેલા રોગો શાંતિને પામે તો દાનવડે, દયાવડે, સંયત દેવ અ-
રિહંતની પૂજાવડે, સુસાધુરૂપ ગુરૂને નમસ્કાર કરવા-
વડે, જપવડે અને તપવડે આ પ્રમાણે કહેલા પુણ્યના
સમૂહવડે હાનિ પામતા પામતા શાંતિને પામી શકે
છે—નાશ પામી શકે છે.”

જે તારે નીરોગ થવાની વાંછા હોય તો મન,
વચન અને કાયાવડે શક્તિ પ્રમાણે સર્વ પ્રાણીઓપર
દયા કર. સમક્રિતે કરીને શુદ્ધ એવો ઉત્તમ ધર્મ
સાધુને યોગ્ય અને શ્રાવકને યોગ્ય એમ બે પ્રકારે
કહેલો છે. તે સર્વ ઇચ્છિત ફળને આપનારો છે.”

ધર્ત્યાદિક ગુરૂના સુખથી દેશના સાંભળીને તે
રોગવિપ્ર સમ્યક્ત્વને અંગીકાર કરી પાંચ અણુમતરૂપ
શ્રાવક ધર્મમાં દૃઢ મનવાળો થયો. પછી સમગ્ર શ્રા-
વકના આચારને જાણીને ભવની સ્થિતિને જાણતા તે
એક પ્રાણીને મદિરા, માંસ, માખણ, મધ, પાંચ ઉડ-
ખર, અભક્ષ્ય, અનંતકાયાદિક અને બહુ બીજવાળાં
ફળ, આ સર્વ વસ્તુઓનો ત્રિવિધે ત્રિવિધે ત્યાગ કર્યો.
તેને સર્વ પ્રકારની ચિકિત્સા કરવાની સામગ્રી પ્રાપ્ત
થયેલી હતી, તોપણ રોગને સહન કરતા તેણે વિચાર
કર્યો કે—“ હે જીવ ! કરીને પણ તારે આ દુઃખનો
સમૂહ સહન કરવાનો છે જ. કેમકે પૂર્વે કરેલા કર્મોના
નાશ થવાનો જ નથી. આ પ્રમાણે જાણીને જે જે
દુઃખ તને પ્રાપ્ત થાય તેને તું સમ્યક્ પ્રકારે સહન

કર. કેમકે આવો સત્ અસતનો વિવેક આ મનુષ્ય-
લવ સિવાય બીજો કયો ઠેકાણે તને થશે ? શુભ કે
અશુભ જે કાંઈ કર્મ આ છવે પૂર્વે કરેલું છે, તે
અવશ્ય લોગવવાનું જ છે. કેમકે નહીં લોગવેલા ક-
ર્મનો સેંકડો અને કેટિ કટપોવડે પણ ક્ષય થતો
નથી. ” આ પ્રમાણે વિચાર કરીને તે તીવ્ર વ્યથાને
સહન કરતો હતો.

ધર્મ
પરીક્ષા.

એકલા શકેછે પોતાની સભામાં સર્વ દેવોની
સમક્ષ તે રોગ વિપ્રની પ્રશંસા કરી કે-“ અહો ! રોગ
નામનો ઉત્તમ પ્રાદાણુ સાત્ત્વિક જનોમાં અગ્રેસર છે,
કે જેથી પોતાને ઘેર સર્વ પ્રકારની ચિકિત્સાના ઉપા-
યની સંપત્તિ હાજર છતાં પણ તેનું મન પોતાના
શરીરને વિષે પણ અપેક્ષા રહિત છે, અને ધર્મમાં
જ તત્પર રહી વિવિધ પ્રકારના રોગથી ઉત્પન્ન થયેલી
વ્યથાને સમતાથી સહન કરે છે. ” આવી ઇંદ્રની
પ્રશંસાને નહીં શ્રદ્ધા કરતા કોઈ બે દેવો વૈદનું રૂપ
ધારણ કરી ત્યાં આવી તે શ્રેષ્ઠ પ્રાદાણુને કહેવા લાગ્યા
કે-“ શ્રેષ્ઠ પ્રાદાણુ ! અમે વૈદ છીએ, તેથી ઔષધ-
વડે તને શીઘ્રપણે સર્વ વ્યાધિથી રહિત કરીએ. તેથી
તારે રાત્રિએ ઔષધને મધથી મિશ્રિત કરી મદિરાની
સાથે ખાવું (પીવું) અને માખણથી વધારેલા માંસનું
તારે લોજન કરવું. આ પ્રમાણે કરવાથી તત્કાળ તારા
રોગો નાશ પામશે, એટલે પછી આરોગ્યવાન થઈને
તું સેંકડો વર્ષ સુખ લોગવનાર થા. ” આ પ્રમાણે તે
બન્ને વૈદાનું વચન સાંભળીને ઇંદ્રથી પણ અધિક પ્ર-
લાવવાળા અને મુલ્યવતીને વિષે અસિદ્ધ એવા તે
રોગવિપ્રે પોતે જ આ પ્રમાણે વિચાર કર્યો કે-

૨૭

“મોટા અને સામાન્ય કુળમાં જેમની જન્મ થયો
 હોય તેઓ જો લોક અને લોકોત્તર માર્ગમાં નિંદ
 કર્મને વળે તો તેમની ઉત્તમ પુરુષોને વખાણવા લાયક
 પ્રતિષ્ઠા થાય છે. પરંતુ જો તે અશુભ કર્મોને
 આચરે તો સમુદ્રથી ઉત્પન્ન થયેલા ચંદ્રની જેમ ક-
 લંકવાળો થાય છે, તેથી હું માનું છું કે હીન આ-
 ચારવાળું કુળ કાંઈ પ્રમાણ નથી. ખીજા હલકા કુળમાં
 પણ ઉત્પન્ન થયા હોય તોપણ તેનું સંદાયરણ જ
 વિશેષ ગણાય છે. શીલ (આચાર) જ પ્રધાન છે.
 કાંઈ કુળ પ્રધાન નથી. શીલ વિનાના કુળે કરીને શું
 કુળ છે ? હીન કુળમાં ઉત્પન્ન થયા છતાં પણ
 ધણા ધીર પુરુષો શીલની ઉપાસના કરી સ્વર્ગે ગયા છે.
 તો પછી લોકોને માન્ય એવા બ્રાહ્મણના વંશમાં ઉત્પન્ન
 થએલા અને વળી વિશેષે કરીને હાલમાં શ્રીમાન જન
 ધર્મને પામેલા એવા મારે આવું નિંદા દુષ્કર્મ કરવું
 યોગ્ય કેમ જ હોય. કેમકે અનિત્ય એવા આ શરીરને
 માટે તેવું દુષ્કર્મ કરવું તે તો નરકનું જ કારણ છે.
 કારણકે—“શરીરની છેલ્લી અવસ્થા કૃમિ, ભસ્મ કે
 વિદ્યારૂપ થાય છે, તેવા આ નાશવંત શરીરને માટે
 થઈને કોણ પાપ કરે ? કોઈ જ ન કરે.”

જો કદાચ આ શરીર અપૂર્વ થતું હોય અથવા
 અત્યંત દુર્લભ થતું હોય, તો તો તેને માટે અતિ
 નિંદિત કર્મ કરવું પણ યોગ્ય છે. પરંતુ નાશવંત
 શરીરને આગ્રીને કયો ખુદિમાન પુરુષ પાપનું આચ-
 રણ કરે ? જોરડાના વૃક્ષનો આશ્રય લઈને હાથીની
 સાથે વિરોધ કરવો યોગ્ય નથી.” આ પ્રમાણે ચોતે
 વિચાર કરીને તેણે તે ઉત્તમ વૈદ્યોને કહ્યું કે—“હું

ખીલ (નિર્દોષ) ઔપધવડે પણ ચિકિત્સા કરવાને
 ઇચ્છતો નથી, તોપણી સમગ્ર શાસ્ત્રમાં વિરુદ્ધ, પંડિ-
 તોએ નિંદવા લાયક, અને જૈન ધર્મના માર્ગમાં
 તિરસ્કાર (નિષેધ) કરેલા આવા ઔપધવડે તો હું
 ચિકિત્સા ન કરું તેમાં શું કહેવું ? કારણકે—મદિરા,
 માંસ, મધ અને છાશથી બહાર કાઢેલા માખણ, આ
 સર્વને વિષે તે તે વર્ણવાળા સૂક્ષ્મ જંતુઓ ઉત્પન્ન
 થાય છે. અશ્વિવડે સાત ગામ બાળવામાં જે પાપ થાય
 છે, તેટલું પાપ મધનું એક ણિંદુ ખાવાથી થાય છે.
 વૃથા પશુની ઘાત કરનારો પ્રાણી પરભવમાં જન્મ જન્મને
 વિષે પશુના શરીર ઉપર જેટલાં ફંવાડાં છે તેટલી વખત
 પોતે વધને પામે છે. જે મનુષ્ય સો વર્ષ સુધી વરસે
 વરસે અશ્વમેધ યજ્ઞ કરે છે, અને જે માણસ માંસનું
 ભક્ષણ કરતો નથી, તે જન્મેનું તુલ્ય ફળ છે. ” આ
 પ્રમાણે દેહને વિષે નિઃસ્પૃહ ચિત્તવાળા તે રાગવિમુક્ત
 વચ્ચન સાંભળી તે વૈદ્યોએ તે વૃત્તાંત તેના સ્વજનોની
 પાસે કહ્યો. અને તેઓએ રાખને કહ્યો. ત્યારે રાખ
 પોતે તેના સ્વજનો સહિત તેની પાસે આંચો, અને
 શાસ્ત્રના આધાર સહિત તેને ચિકિત્સા કરવામાં પ્રેરણા
 કરવા લાગ્યો કે—“ આ શરીર ધર્મયુક્ત હોવાથી
 તેનું પ્રયત્ન પૂર્વક રક્ષણ કરવું જોઈએ. કેમકે જેમ
 પર્વતથી પાણી ઝરે છે, તેમ શરીરથી ધર્મ ઝરે છે
 (ઉત્પન્ન થાય છે.) સર્વ પ્રકારે પોતાનું રક્ષણ કરવું
 એમ ધર્મના બાળુનાર પુર્યો કહે છે. કેમકે ધર્મનાં
 સર્વ સાધનોમાં શરીર જ પહેલું સાધન છે. જીવતો
 માણસ કડ્યાણુને પામે છે, અને જીવતો માણસ પુણ્ય
 કરી શકે છે. પણ મરેલાનો દેહ નાશ પામે છે અને
 ધર્મનો વિરામ (સમાપ્તિ) થાય છે. સર્વત્ર સંયમનું

રક્ષણ કરવું, અને સંયમથી પણ આત્માનું રક્ષણ કરવું.
 દેમકે અતિચારથી મુક્ત થવાશે અને વિશેષિ થશે,
 અને અવિરતિનો દોષ લાગશે નહીં. તેથી હે સારી
 બુદ્ધિવાળા ! તું વૈદ્યોએ કહેલા આ ઔષધવડે તારા
 શરીરની ચિકિત્સા કરાવ, અને લાલ અલાલનો વિચાર
 કર. " આ પ્રમાણે રાજા વિગેરેએ તેને અનેક પ્રકારે
 સમજાવ્યો, ત્યારે જેનું મન ધર્મની જ અપેક્ષા રાખતું
 હતું એવા તેણે રાજાદિકને આ પ્રમાણે કહ્યું કે—
 "જે નિકાચિત્ત કર્મ કરેલું હોય છે, તેને દેવો પણ
 ઓળંગી શકતા નથી—અન્યથા કરી શકતા નથી.
 પરંતુ તેના લોગવડે જ અથવા દુષ્કર તપવડે જ તેનો
 ક્ષય થાય છે. જે દેશમાં, જે કાળે અને જેવી ઉમ્મરે
 જે શુભ કે અશુભ કર્મ કર્યું હોય, તે તેજ પ્રકારે
 તેને લોગવડું પડે છે. જેથી કરીને પાપ કરવાથી ઘણા
 અત્યંત તીવ્ર દુઃખો પ્રાપ્ત થાય છે, તેથી કરીને મનુષ્યે
 પાપ કરવું જ નહીં, અને જંતુઓને જે પીડા ઉપ-
 લવવી તે જ પાપ છે. " આ પ્રમાણે કહીને તેણે રાજા
 વિગેરેની ખાસે શરીરની પીડા સહન કરવા ઉપર પુણ્ય-
 શાળી સનત્કુમાર અકવર્તીની કથા કહી, તથા ધર્મને
 માટે ધમને વિપના આવેશની પીડાના પ્રતિકારને
 નહીં કરનાર શુદ્ધ સમહિતધારી ભવ્ય કુટુંબની પણ
 કથા કહી સંભળાવી. પછી તે ફરીથી બોલ્યો કે—
 સમ્યગ્ ધર્મવાળાનું શરીર લક્ષ્મી (ધન) ને તુલ્ય
 કહેલું છે, અને તેના શુદ્ધ ચિદાનંદમય આત્માને કાયા
 સમાન કહેલો છે. તેથી જિનેશ્વરે કહેલી વિધિ પ્રમાણે
 ધર્મકાર્યમાં તત્પર થયેલા પુરૂષે નશ્વર એવા ચોતાના
 દેહાદિકવડે ચત્રથી આત્માનું રક્ષણ કરવું જોઈએ.

(માટે તમે ઉપર જે કહ્યું તે સર્વ આ રીતે બરાબર જ છે.) ”

આ પ્રમાણે તે ઉત્તમ શ્રાવકના વચનથી તેને હઠ ધર્મવાળો બાણી તે બન્ને દેવોએ પોતાનું રૂપ પ્રગટ કરી કહ્યું કે—“ હે સાર્ત્ત્વક જનોમાં શિરોમણિ ! તું આખા જગતને પૂજ્ય છો અને ધન્ય છો કે જેથી ધર્મે પોતે દેવોની સભામાં તારી પ્રશંસા કરી. ” એમ કહી તે દેવોએ રાજા વિગેરે લોકોને પોતાનું સર્વ વૃત્તાંત કહી તે રાજવિપ્રના શરીરના સર્વ રોગો હરી લીધા, તથા તે બ્રાહ્મણને દુઃખના સમૂહને નાશ કરનાર એક દિવ્ય હાર આપી અને રત્નની વૃદ્ધિ કરી તે દેવો પોતાને સ્થાને ગયા. પછી રાજા વિગેરે લોકોએ તેનું આરોગ્યદિવ્ય એવું નામ પાડ્યું. તે વખતે આખા નગરમાં જિનશાસનની પ્રભાવના થઇ. પછી રાજા વિગેરે ઘણા લોકોએ હર્ષિત થઇ સદ્ગુણની જેમ તેની જ પાસે બાર વ્રતવડે ભૂષિત શ્રાવક ધર્મ અંગીકાર કર્યો. ત્યાર પછી તે આરોગ્ય દિવ્યે પરલવમાં બોધિના લાભને માટે કૈલાસ પર્વત જેવા માટા જૈન પ્રાસાદને કરાવી તેમાં સુવર્ણની જિનપ્રતિમા સ્થાપિત કરી. કહ્યું છે કે—

“ જો કારવેદ પઠિમં, જિણાણ જિઞ્જરાગદોસમોહણં ।
સો અન્નમંવે પામહ, મવમહણં ધમ્મવરરયણં ॥૧॥ ”

“ જે માણસ રાગ, દ્રેષ અને મોહને છૂટનારા જિનેશ્વરોની પ્રતિમા કરાવે છે (કરાવીને સ્થાપન કરે છે) તે બીજા લવમાં લવને મચન કરનાર શ્રેષ્ઠ ધર્મ રૂપી રત્નને પ્રાપ્ત કરે છે. ”

ધર્મ
પરીક્ષા

૨૬

“સારા દેશ અને કાળને વિષે જે સુપાત્ર દાન
 કર્યું હોય તે અક્ષય થાય છે, તથા તે દાતારનું કેટલે
 જન્મોવડે ઉપાર્જન કરેલું પાપ નાશ પામે છે. જે
 દાન પાત્રની સામા જઈને આપ્યું હોય, અથવા તેની
 યાચના વિના આપ્યું હોય, તેો સમુદ્રનો અંત આવે
 છે, પણ તે દાનના ફળનો અંત આવતો નથી.” આ
 પ્રમાણે મનમાં વિચાર કરી શિખા નદીના જળની જેવા
 ઉત્તવળ હૃદયવાળા તે આરોગ્ય વિષે ઉત્તમ સુપાત્રોને
 વિષે ત્રણ પ્રકારે શુદ્ધ અનેક પ્રકારનું દાન આપ્યું. તથા
 શત્રુજય, ઉત્તજયંતગિરિ અને સમેતશિખર વિગેરે
 તીર્થોને વિષે રહેલી તીર્થકરોની પ્રતિમાઓને નમન
 કરી તે આરોગ્ય વિષ્ણુ પુણ્યશાળીમાં અગ્રેસર થયો.

એકદા જગદ્ગુરુ શ્રીમહાવીર સ્વામી ચાર માસના
 ઉપવાસ કરી પારણાને માટે તે આરોગ્ય વિષ્ણુને ઘેર
 આવ્યા. તે જોઈ તેણે વિચાર્યું કે—“ અહો ! આજે
 મારે ઘેર વાદળાં વિના જ અમૃતની વૃષ્ટિ થઈ, તથા
 મારા પુણ્યના ઉદ્ધાસથી મારા આંગણમાં કલ્પવૃક્ષ
 ઉગ્યો કે જેથી આ જગતસ્વામી અરિહંત પારણાને
 માટે મારે ઘેર આવ્યા. ” એમ વિચારી એકદમ ઉભા
 થઈ તેણે પ્રભુને અન્નદાન આપ્યું. તે વખતે તે સુપાત્ર
 દાનના પ્રભાવથી તુષ્ટમાન થયેલા દેવોએ તેના ઘરમાં
 સાડા બાર કરોડ સુવર્ણની વૃષ્ટિ કરી. આ પ્રમાણે ત્રણ
 જગતમાં વખાણવા લાયક એવા પુણ્ય કાર્યમાં તત્પર
 થયેલા તે આરોગ્યવિષ્ણુ ઘણા વર્ષો સુધી સારી રીતે
 ધ્યાનકર્મ પાળ્યો. છેવટ શ્રી મહાવીર સ્વામીની
 પાસે સંયમ મંડળ કરી તે આરોગ્ય પ્રાદાણ અનુક્રમે
 કાળધર્મ પાત્રી પ્રદક્ષિણ નામના પાંચમા દેવલોકમાં

દેવ થયો, ત્યાથી ચવીને તે બે પ્રકારે 'ક્ષમાધીશની
પદવી પામીને યથાખ્યાત ચરિત્ર અંગીકાર કરી
સુકિતને પામશે. આ પ્રમાણે સદ્ધર્મરૂપી સુવર્ણના
રસાયણની મેવાવડે પ્રાણી હર્ષ અને સુખને આપનારી
બે પ્રકારની નવૃત્તિને પામે છે. આ પ્રમાણે ધર્મની
સ્થિરતા વડે પવિત્ર એવું આરોગ્ય આદાણુનું આ
ઉત્તમ ચરિત્ર સાંભળીને આત્માનું હિત ઇચ્છનાર પુરૂષે
સદા સુવર્ણના રસાયણ જેવો જિનેશ્વરનો શુદ્ધ ધર્મ
મેળવે! યોગ્ય છે.

બીજા ગુણના વર્ણન નામનો ત્રીજો પરિચ્છેદ
સમાપ્ત થયો. ૩.



અથ ચતુર્થ પરિચ્છેદ.



હવે ત્રીજા ગુણનું સ્વરૂપ કહે છે.—

“જિણધમ્મો દયમાર્હ, કુમારકણગં વ દુલ્લહો નિયમા ।
સેવિજ્જંતો આવય-હરણાઠ કરેઈ મંગલં ॥૧૧॥”

“૬” યાદિરૂપ જિનધર્મ કુમારસુવર્ણની જેમ નિશ્ચે દુર્લભ છે. તે જો સેવન કરવામાં આવે તો તે સર્વ આપત્તિને દૂર કરી મંગળકારક થાય છે.”

જેમ કુમારસુવર્ણ કોઈક દ્વીપમાં કુમાર નામની ભૂમિને વિષે રત્નના અંકુરાની જેમ ઉગે છે—ઉત્પન્ન થાય છે, તે સુવર્ણને જો ધારણ કર્યું હોય તો સર્વ મંગળનું કારણ હોવાથી તે દુષ્ટ આપત્તિને નિવારણ કરે છે. આવું સુવર્ણ પુણ્યના ઉદયથી જ પ્રાપ્ત થાય છે. એજ રીતે સમ્યગ્દર્શન પૂર્વક સર્વ પ્રાણીઓની ઉપાદિરૂપ શ્રીજિનધર્મ પણ મંગળ કરવા પૂર્વક આપત્તિને દૂર કરનાર થાય છે. કહ્યું છે કે—“સર્વ જીવોને વિષે ત્રસપણું પામવું તે ઉત્તમ છે, ત્રસને વિષે પણ પંચેન્દ્રિયપણું ઉત્તમ છે, તેમાં પણ મનુષ્યપણું ઉત્તમ છે, મનુષ્યપણામાં પણ આર્ય દેશ ઉત્તમ છે, આર્ય દેશમાં પણ ઉચ્ચ કુળ પ્રાપ્ત થાય તો તે ઉત્તમ છે, ઉચ્ચ કુળમાં પણ સારી જાતિ ઉત્તમ છે, જાતિમાં પણ સારું રૂપ ઉત્તમ છે, રૂપમાં પણ વિશેષ

પ્રકારનું બળ ઉત્તમ છે, બળમાં પણ મોટું આયુધ્ય ઉત્તમ છે, આયુધ્યમાં પણ જ્ઞાન ઉત્તમ છે, જ્ઞાનમાં પણ સમકિત ઉત્તમ છે, અને સમકિતમાં પણ વિરતિ પ્રાપ્ત થવી સર્વોત્તમ છે. ” આ સર્વ સામગ્રી વડે કરીને આ સંસારરૂપી અરણ્યમાં જિનધર્મની પ્રાપ્તિ થવી અતિ દુર્લભ છે. તે ધર્મ ^૧નિયમરૂપ અને ^૨ચદ્ધા રૂપ એમ બે પ્રકારે થઈ શકે છે. તેમાં પહેલો જે નિયમરૂપ ધર્મ છે તે બે ભાવથી કરવામાં આવે તો તે તત્કાલ સંપત્તિરૂપ ફળને આપનાર થાય છે, અને બીજો ચદ્ધા રૂપ ધર્મ કરવાથી કાંઈક વિલંબે કરીને ફળ આપનાર થાય છે. આ બંને પ્રકારનો ધર્મ વિવેકી મનુષ્યોને ભુક્તિ (ભોગ) તથા મુક્તિને આપે છે. કહ્યું છે કે—

“ જેમ ચક્રવર્તીની શાસિ વાળ્યાને દિવસે જ તત્કાળ ફળે છે અને તે અક્ષય (અપૂર) થાય છે, તે જ પ્રમાણે નિયમરૂપી સત્વના સારવાળો ધર્મ તત્કાળ ફળે છે અને અક્ષય થાય છે, અને બીજા પ્રકારનો ચદ્ધા ધર્મ અન્ય શાસિની જેવો છે એટલે કે વિલંબે ફળે છે અને પરિમિત ફળ આપે છે. ”

જેમકે નિશ્ચય પૂર્વક કરેલા ધર્મથી શ્રીવિજય રાજા આ ભવમાં પણ તાપ રહિત મંગળની શ્રેણિને પામ્યો હતો.

શ્રીવિજય રાજાની કથા.

શ્રીપાતનપુર નામના નગરનો સ્વામી શ્રીવિજય નામનો રાજા હતો. તે ત્રિપૃષ્ઠ વાસુદેવનો પુત્ર હતો.

૧ નિશ્ચય પૂર્વક કરવા રૂપ (સર્વ વિરતિ). ૨ ધ્ધા પ્રમાણે સ્વાભાવિક કરવા રૂપ (દેહ વિરતિ).